

អេស៊ីលីដា
ACLEDA BANK



របាយការណ៍ ប្រចាំត្រីមាសទី៣

គិតត្រឹមថ្ងៃទី៣០ ខែកញ្ញា ឆ្នាំ២០២៣

ព័ត៌មានហិរញ្ញវត្ថុសង្ខេប



ស្ថានភាពហិរញ្ញវត្ថុ (គិតជាលានរៀល)	ត្រីមាសទី៣ ឆ្នាំ២០២៣	ឆ្នាំ២០២២	ឆ្នាំ២០២១
ទ្រព្យសកម្មសរុប	៣៨.៧៣៧.៨០៨	៣៧.១៨១.២៩៩	៣២.០០២.២៩៨
បំណុលសរុប	៣៣.១៨៣.៧៦១	៣១.៧៦០.៦៦០	២៧.០៩២.៩៨៥
មូលធនសរុប	៥.៥៥៤.០៤៧	៥.៤២០.៦៣៩	៤.៩០៩.៣១៣
លទ្ធផលហិរញ្ញវត្ថុ (គិតជាលានរៀល)	ត្រីមាសទី៣ ឆ្នាំ២០២៣	ត្រីមាសទី៣ ឆ្នាំ២០២២	ត្រីមាសទី៣ ឆ្នាំ២០២១
ចំណូលសរុប	៨៥៧.៧៨៧	៧៧៦.៥៣៦	៦៥៦.៤៩២
ចំណេញ/(ខាត) មុនបង់ពន្ធ	២០៦.២៤៩	២៥៤.០២៥	១៩៤.៥៣៧
ចំណេញ/(ខាត) សុទ្ធក្នុងការិយបរិច្ឆេទ	១៦៤.៧១៤	២០៣.០១៦	១៥៨.៦៩៥
លទ្ធផលលម្អិតក្នុងការិយបរិច្ឆេទ	១៤៦.២៥៣	២៦៨.៧៦១	១៤៤.៧១៤
អនុបាតហិរញ្ញវត្ថុ (%)	ត្រីមាសទី៣ ឆ្នាំ២០២៣	ឆ្នាំ២០២២	ឆ្នាំ២០២១
អនុបាតសាធារណៈ	១៨,២៦%	១៩,២៥%	២២,៣៦%
អនុបាតបំណុលធៀបនឹងមូលធន	៥៩៧,៤៧%	៥៨៥,៩២%	៥៥១,៤៧%
អនុបាតក្របខ័ណ្ឌសន្ទនីយភាព	២០៥,៦៥%	១៥៤,៩៦%	១៥៥,៦៥%
អនុបាតឥណទានមិនដំណើរការ ^(*)	៥,៦៤%	២,៩០%	២,៣៣%
អនុបាតឥណទានធៀបនឹងប្រាក់បញ្ញើ	៩៤,៩៩%	១០០,៥១%	៩៤,៩៧%
តម្លៃចុះបញ្ជីក្នុងមួយឯកតាមូលបត្រកម្មសិទ្ធិ (រៀល)	១២.៧៦៥	១២.៤៥៦	១១.២៧៧
	ត្រីមាសទី៣ ឆ្នាំ២០២៣	ត្រីមាសទី៣ ឆ្នាំ២០២២	ត្រីមាសទី៣ ឆ្នាំ២០២១
អនុបាតចំណេញធៀបនឹងទ្រព្យសកម្មមធ្យម (ROAA) ^(**)	០,៤២%	០,៥៩%	០,៥៣%
អនុបាតចំណេញធៀបនឹងមូលធនមធ្យម (ROAE) ^(**)	៣,០២%	៤,០១%	៣,២៩%
អនុបាតលទ្ធភាពបង់ការប្រាក់ (ដង)	១,៦០	២,០៩	២,០៩
ចំណេញក្នុងមួយឯកតាមូលបត្រកម្មសិទ្ធិ (រៀល)	៣៨០,៩៦	៤៦៨,៤៧	៣៦៦,៧៤
ភាគលាភក្នុងមួយឯកតាមូលបត្រកម្មសិទ្ធិ	គ្មាន	គ្មាន	គ្មាន
អនុបាតហិរញ្ញវត្ថុសំខាន់ៗផ្សេងទៀត	គ្មាន	គ្មាន	គ្មាន

(*) ឥណទានមិនដំណើរការ = ឥណទាននៅដំណាក់កាលទី៣



(**) . អនុបាតទាំងនេះមិនមែនជាអនុបាតប្រចាំឆ្នាំនោះទេ ហើយត្រូវបានគណនាដោយប្រើតួលេខប្រាក់ចំណេញដែលផ្តល់ជូនដល់ភាគហ៊ុនិករបស់ធនាគាររយៈពេល ៣ខែ ចាប់ពីថ្ងៃទី០១ ខែកក្កដា ដល់ថ្ងៃទី៣០ ខែកញ្ញា ឆ្នាំ២០២៣។

. អនុបាតចំណេញធៀបនឹងទ្រព្យសកម្មមធ្យម = ប្រាក់ចំណេញក្នុងការិយបរិច្ឆេទដែលផ្តល់ជូនដល់ភាគហ៊ុនិករបស់ធនាគារ / ទ្រព្យសកម្មសរុបមធ្យម

. អនុបាតចំណេញធៀបនឹងមូលធនមធ្យម = ប្រាក់ចំណេញក្នុងការិយបរិច្ឆេទដែលផ្តល់ជូនដល់ភាគហ៊ុនិករបស់ធនាគារ / មូលធនសរុបមធ្យមរបស់ភាគហ៊ុនិករបស់ធនាគារ



អនុបាតហិរញ្ញវត្ថុ(%)




ចំណេញក្នុងមួយឯកតាមូលបត្រកម្មសិទ្ធិ (រៀល)

៤៦៨,៨៧

៣៨០,៩៦

៣៦៦,៧៤




តម្លៃចុះបញ្ជីក្នុងមួយឯកតាមូលបត្រកម្មសិទ្ធិ (រៀល)

១២.៤៥៦

១២.៧៦៥

១១.២៧៧



សមាសភាពក្រុមប្រឹក្សាភិបាល



លោក ឆាយ សៀន
ប្រធានក្រុមប្រឹក្សាភិបាល



បណ្ឌិត អ៊ិន ចាន់នី
អភិបាលប្រតិបត្តិ



លោក Stéphane Mangiavacca
អភិបាលមិនប្រតិបត្តិ



លោក Kyosuke Hattori
អភិបាលមិនប្រតិបត្តិ



បណ្ឌិត Albertus Bruggink
អភិបាលមិនប្រតិបត្តិ



លោក កាយ ឡូត
អភិបាលមិនប្រតិបត្តិ



លោក Pieter Kooi
អភិបាលឯករាជ្យ



លោក វ៉ាន់ ស៊ូអៀង
អភិបាលឯករាជ្យ



លោកស្រី ត្វិ រតនា
អភិបាលឯករាជ្យ

សេចក្តីថ្លែងរបស់ប្រធានក្រុមប្រឹក្សាភិបាល

តាងនាមឱ្យធនាគារ អេស៊ីលីដា ភីអិលស៊ី (“ធនាគារ”) និងក្រុមប្រឹក្សាភិបាល ខ្ញុំបាទមានកិត្តិយស និងសេចក្តីសោមនស្សរីករាយ សូមផ្តល់ជូនរបាយការណ៍ហិរញ្ញវត្ថុប្រចាំត្រីមាសទី៣ ឆ្នាំ២០២៣ របស់ធនាគារ អេស៊ីលីដា ភីអិលស៊ី និងក្រុមហ៊ុនបុត្រសម្ព័ន្ធរបស់ធនាគារ (“សម្ព័ន្ធធនាគារ”) គិតចាប់ពីថ្ងៃទី១ ខែកក្កដា ឆ្នាំ២០២៣ ដល់ថ្ងៃទី៣០ ខែកញ្ញា ឆ្នាំ២០២៣ ដល់ភាគីពាក់ព័ន្ធទាំងអស់។

នៅក្នុងត្រីមាសទី៣ នៃឆ្នាំ២០២៣ សេដ្ឋកិច្ចពិភពលោកបានបង្ហាញពីការថមថយហានិភ័យនៃការធ្លាក់ចុះសេដ្ឋកិច្ច ទោះបីជាមាន ការព្រួយបារម្ភជាបន្តបន្ទាប់អំពីការបង្កនៃការធ្លាក់ចុះនូវកត្តាមួយចំនួន ដែលជាកត្តាសក្តានុពលនាពេលអនាគតក៏ដោយ។ កត្តា ទាំងនោះ រួមមាន អតិផរណាខ្ពស់ សង្គ្រាមរុស្ស៊ី-អ៊ុយក្រែនដែលកំពុងបន្ត និងការចាត់វិធានការជាបន្តបន្ទាប់ក្នុងការគ្រប់គ្រងជំងឺរាតត្បាត រយៈពេល ៣ឆ្នាំ។ ទន្ទឹមនឹងនេះ សេដ្ឋកិច្ចអាស៊ានបានបន្តកើនឡើងក្នុងត្រីមាសទី៣ ឆ្នាំ២០២៣ បើទោះបីជាមានកំណើនយឺតជាងត្រី មាសមុនបន្តិចក៏ដោយ។ ការថមថយកំណើននេះគឺដោយសារតែកត្តាមួយចំនួន រួមទាំងភាពទន់ខ្សោយដែលកំពុងបន្តនៅក្នុងពាណិជ្ជកម្ម សកល និងការកើនឡើងអតិផរណា។

ស្របពេលជាមួយគ្នានេះដែរ សេដ្ឋកិច្ចកម្ពុជាបានបង្ហាញពីសញ្ញាណវិជ្ជមាននៅក្នុងត្រីមាសទី៣ ឆ្នាំ២០២៣ ជាមួយនឹងកំណើននៃ ការងើបឡើងវិញ នៃវិស័យសេវាកម្ម និងវិស័យឧស្សាហកម្ម។ ធនាគារអភិវឌ្ឍន៍អាស៊ី (ADB) បានរាយការណ៍ថា កំណើនសេដ្ឋកិច្ចកម្ពុជា នៅក្នុងត្រីមាសទី៣ ឆ្នាំ២០២៣គឺមានកម្រិតទាបជាងការព្យាករណ៍ពីមុនបន្តិចគឺមកត្រឹម **៥,៣%** ពី **៥,៥%** ប៉ុន្តែនៅតែជាការងើបឡើងវិញ យ៉ាងរឹងមាំពីការរាតត្បាតនៃកូវីដ-១៩។ បន្ថែមពីនេះ រាជរដ្ឋាភិបាលថ្មីរបស់កម្ពុជា មានស្ថិរភាព និងបានអនុវត្តនូវយុទ្ធសាស្ត្របញ្ចកោណ ដំណាក់កាលទី១ និងគោលនយោបាយផ្សេងៗ ដើម្បីគាំទ្រដល់ការស្ដារសេដ្ឋកិច្ចឡើងវិញ។ ទន្ទឹមនឹងនេះ ក្រសួងសេដ្ឋកិច្ច និងហិរញ្ញវត្ថុ (MEF) និងធនាគារជាតិ នៃ កម្ពុជា (NBC) ដើរតួយ៉ាងសំខាន់ក្នុងការរក្សាស្ថិរភាពម៉ាក្រូសេដ្ឋកិច្ច និងហិរញ្ញវត្ថុ ជំរុញកំណើនសេដ្ឋកិច្ច ពង្រឹងស្ថិរភាពហិរញ្ញវត្ថុ លើកកម្ពស់កម្រិតជីវភាព និងគុណភាពជីវិតរបស់ប្រជាជនកម្ពុជា។ ក្រសួងសេដ្ឋកិច្ច និងហិរញ្ញវត្ថុ និងធនាគារ ជាតិ នៃ កម្ពុជា បានរួមគ្នាអនុវត្តស្របទៅនឹងគោលដៅ និងទិសដៅយុទ្ធសាស្ត្រនៃយុទ្ធសាស្ត្របញ្ចកោណ ដែលជាផែនការអភិវឌ្ឍន៍ដ៏ ទូលំទូលាយ ក្នុងការសម្រេចគោលបំណងប្រែក្លាយកម្ពុជាទៅជាប្រទេសដែលមានចំណូលខ្ពស់នៅឆ្នាំ២០៥០។

នៅកំលុងត្រីមាសទី៣ ឆ្នាំ២០២៣នេះ ធនាគារ អេស៊ីលីដា បានផ្តល់នូវជម្រើសនៃការទូទាត់ជាច្រើនជូនអតិថិជនទាំងក្នុង និង ក្រៅប្រទេស។ ធនាគារ បានសហការជាមួយក្រុមហ៊ុនម៉ាស្ទ័រកាត ដាក់ឱ្យដំណើរការជាផ្លូវការនូវ **ប័ណ្ណឡេឌីម៉ាស្ទ័រកាត** អេស៊ីលីដា ក្នុង ប្រទេសកម្ពុជា។ **ប័ណ្ណឡេឌីម៉ាស្ទ័រកាត** អេស៊ីលីដា សម្រាប់អតិថិជន ជាសុភាពនារីនឹងផ្តល់ឱ្យពួកគាត់នូវមធ្យោបាយទូទាត់តាមបែប ឌីជីថល កាន់តែរហ័សទាន់ចិត្ត សុវត្ថិភាព និងងាយស្រួលជាងមុន និងជួយបង្កើនជីវិតប្រចាំថ្ងៃរបស់ពួកគាត់ឱ្យកាន់តែប្រសើរឡើង។ បន្ថែមពីនេះទៀត ធនាគារ បានប្រកាសដាក់ឱ្យប្រើប្រាស់ជាផ្លូវការ ប្រព័ន្ធទូទាត់តាម QR Code ឆ្លងដែន នៅក្នុងប្រទេសឡាវ ដំណាក់កាល ទី១៖ កម្ពុជាស្ថេរឡាវ QR Code ក្នុងគោលបំណង ដើម្បីលើកកម្ពស់ការប្រើប្រាស់ ប្រាក់រៀល សម្រាប់ការទូទាត់នៅក្នុងតំបន់អាស៊ាន និងបរិយាបន្នហិរញ្ញវត្ថុ ស្របតាមសមាហរណកម្មសហគមន៍សេដ្ឋកិច្ចអាស៊ាន (AEC)។ ធនាគារបានបន្តធ្វើឱ្យប្រសើរឡើងនូវមុខងារ ស្វ័យប្រតិបត្តិការជាច្រើនលើ**អេស៊ីលីដាម៉ូបាល** យូអរកូដ ម៉ាស៊ីនអេធីអឹម និងម៉ាស៊ីនឆ្លុះកាត ស្របតាមតម្រូវការរបស់អតិថិជន និង វិវឌ្ឍនាការបច្ចេកវិទ្យាឌីជីថល។ ទន្ទឹមនឹងនេះ ធនាគារបានពង្រីកសេវាកម្មធនាគារស្វ័យប្រតិបត្តិចំនួន**១៥២**ទីតាំង (រាជធានីភ្នំពេញចំនួន **៥៩**ទីតាំង និងបណ្តាខេត្តសរុបចំនួន**៩៣**ទីតាំង) បន្ថែមលើសាខាធនាគារទាំង**២៦៤**សាខា ព្រមទាំងបានបំពាក់ម៉ាស៊ីនអេធីអឹមចំនួន **១.៣២៤**គ្រឿង ម៉ាស៊ីនឆ្លុះកាតចំនួន**៤.៣៧៤**គ្រឿង និងយូអរកូដតាមសំណើសុំរបស់អតិថិជន សម្រាប់ប្រតិបត្តិការនៃការផ្ទេរ និងការ ទូទាត់នៅតាមបណ្តាផ្សារ ហាងទំនិញ សណ្ឋាគារ ភោជនីយដ្ឋាន គ្រឹះស្ថានសិក្សា មន្ទីរពេទ្យ ទីភ្នាក់ងារទេសចរណ៍ ស្ថានីយប្រេងឥន្ធនៈ និងអាជីវកម្មនានា នៅទូទាំងប្រទេស។ គិតត្រឹមដំណាច់ត្រីមាសទី៣ ឆ្នាំ២០២៣នេះ ធនាគារ មានដៃគូអាជីវកម្មសរុបជាង**០,៣១**លាន និងមានអ្នកប្រើប្រាស់**អេស៊ីលីដាម៉ូបាល** សរុបចំនួន**៣,១៣**លាននាក់។

គិតត្រឹមដំណាច់ត្រីមាសទី៣ ឆ្នាំ២០២៣នេះ ទ្រព្យសកម្មសរុបរបស់សម្ព័ន្ធធនាគារ បានកើនឡើងចំនួន**៣៦៦,៦៦**លានដុល្លារអាមេរិក ឬ**៤,០៦%** និងទ្រព្យសកម្មឥណទានសរុបបានកើនឡើងចំនួន**១៤៧,៤២**លានដុល្លារអាមេរិក ឬ**២,៣០%** ធៀបនឹងដំណាច់ឆ្នាំ២០២២។

សម្ព័ន្ធធនាគារ (សម្រាប់ខែកក្កដា សីហា និងកញ្ញា ឆ្នាំ២០២៣) ទទួលបានប្រាក់ចំណេញ សរុបចំនួន**៣៩,៤៦**លានដុល្លារអាមេរិក ខណៈដែលអនុបាតចំណេញធៀបនឹងទ្រព្យសកម្មមធ្យមមានចំនួន**០,៤២%** និងអនុបាតចំណេញធៀបនឹងមូលធនមធ្យមមានចំនួន**៣,០២%**។

ជាទីបញ្ចប់ ខ្ញុំបាទសូមថ្លែងអំណរគុណ និងសំដែងនូវការដឹងគុណយ៉ាងជ្រាលជ្រៅ ចំពោះភាគីពាក់ព័ន្ធទាំងអស់ដែលបានបន្តផ្តល់ការជ្រោមជ្រែង និងការគាំទ្រដល់ធនាគារ។

ថ្ងៃពុធ ១០រោច ខែអស្សុជ ឆ្នាំថោះ បញ្ចស័ក ព.ស.២៥៦៧
រាជធានីភ្នំពេញ ថ្ងៃទី០៤ ខែវិច្ឆិកា ឆ្នាំ២០២៣
ហត្ថលេខា និងត្រា

សេង សឿន



មាតិកា

ព័ត៌មានហិរញ្ញវត្ថុសង្ខេប.....	i
ក្រាហ្វិកអំពីព័ត៌មានហិរញ្ញវត្ថុសង្ខេប	ii
សមាសភាពក្រុមប្រឹក្សាភិបាល.....	v
សេចក្តីថ្លែងរបស់ប្រធានក្រុមប្រឹក្សាភិបាល	vi
ផ្នែកទី១- ព័ត៌មានទូទៅពាក់ព័ន្ធនឹងបុគ្គលចុះបញ្ជីលក់មូលបត្រ.....	១
ក- អត្តសញ្ញាណបុគ្គលចុះបញ្ជីលក់មូលបត្រ.....	១
ខ- លក្ខណៈនៃធុរកិច្ច	១
គ- ព្រឹត្តិការណ៍សំខាន់ៗប្រចាំត្រីមាសរបស់បុគ្គលចុះបញ្ជីលក់មូលបត្រ	១
ផ្នែកទី២- ព័ត៌មានអំពីលទ្ធផលប្រតិបត្តិការធុរកិច្ច.....	២
ក- លទ្ធផលប្រតិបត្តិការធុរកិច្ច ដោយរួមបញ្ចូលព័ត៌មានធុរកិច្ចតាមផ្នែក.....	២
ខ- រចនាសម្ព័ន្ធចំណូល.....	៥
ផ្នែកទី៣- របាយការណ៍ហិរញ្ញវត្ថុដែលបានធ្វើសវនកម្មដោយសវនករឯករាជ្យ	៥
ផ្នែកទី៤- ការពិភាក្សា និងការវិភាគរបស់គណៈគ្រប់គ្រង	៦
ក- ទិដ្ឋភាពទូទៅនៃប្រតិបត្តិការ	៦
ខ- កត្តាសំខាន់ៗដែលប៉ះពាល់លើផលចំណេញ	៩
គ- ការប្រែប្រួលសំខាន់ៗលើការលក់ និងចំណូល	១០
ឃ- ផលប៉ះពាល់នៃការប្តូររូបិយប័ណ្ណ អត្រាការប្រាក់ និងថ្លៃទំនិញ.....	១១
ង- ផលប៉ះពាល់នៃអតិផរណា	១១
ច- គោលនយោបាយសេដ្ឋកិច្ច សារពើពន្ធ និងរូបិយវត្ថុ របស់រាជរដ្ឋាភិបាល.....	១១
ហត្ថលេខាអភិបាលរបស់បុគ្គលចុះបញ្ជីលក់មូលបត្រ	១៤

ផ្នែកទី១- ព័ត៌មានទូទៅពាក់ព័ន្ធនឹងបុគ្គលចុះបញ្ជីលក់មូលបត្រ

ក- អត្តសញ្ញាណបុគ្គលចុះបញ្ជីលក់មូលបត្រ

ឈ្មោះក្រុមហ៊ុនជាអក្សរខ្មែរ	ធនាគារ អេស៊ីលីដា ភីអិលស៊ី
ជាអក្សរឡាតាំង	ACLEDA Bank Plc.
លេខកូដស្តង់ដារ	KH១០០០១០០០០៣
ទីស្នាក់ការ	អគារលេខ៦១ មហាវិថីព្រះមុនីវង្ស សង្កាត់ស្រះចក ខណ្ឌដូនពេញ រាជធានីភ្នំពេញ ព្រះរាជាណាចក្រកម្ពុជា
លេខទូរស័ព្ទ	+៨៥៥ (០)២៣ ៩៩៤ ៧៧៧ / ៤៣០ ៩៩៩
លេខទូរសារ	+៨៥៥ (០)២៣ ៤៣០ ៥៥៥
គេហទំព័រ	www.acledabank.com.kh
អ៊ីម៉ែល	acledabank@acledabank.com.kh
លេខវិញ្ញាបនបត្រចុះបញ្ជីពាណិជ្ជកម្ម	០០០០៣០៧៧ ចុះថ្ងៃទី០៥ ខែមិថុនា ឆ្នាំ២០០០ ចេញដោយក្រសួងពាណិជ្ជកម្ម
លេខអាជ្ញាប័ណ្ណអាជីវកម្ម	០៦ ចុះថ្ងៃទី២៨ ខែវិច្ឆិកា ឆ្នាំ២០០៦ ចេញដោយ ធនាគារជាតិ នៃ កម្ពុជា
សេចក្តីសម្រេចអនុញ្ញាត និងចុះបញ្ជីឯកសារផ្តល់ព័ត៌មាន	លេខ០៥៣/២០គ.ម.ក./ស.ស.វ. ចុះថ្ងៃទី១៩ ខែមីនា ឆ្នាំ២០២០ ចេញដោយនិយ័តកម្មលបត្រកម្ពុជា “ន.ម.ក.” (ពីមុនជា គណៈកម្មការមូលបត្រកម្ពុជា “គ.ម.ក.”)
ឈ្មោះបុគ្គលតំណាងបុគ្គលចុះបញ្ជីលក់មូលបត្រ	បណ្ឌិត អ៊ិន ចាន់នី

ខ- លក្ខណៈនៃធុរកិច្ច

ធនាគារ អេស៊ីលីដា ភីអិលស៊ី គឺជាធនាគារពាណិជ្ជដែលមានសាខា និងបណ្តាញការិយាល័យធំជាងគេបង្អស់នៅក្នុងព្រះរាជាណាចក្រកម្ពុជា។ ធនាគារបានចុះបញ្ជីនៅផ្សារមូលបត្រកម្ពុជា (ធមក) ចាប់តាំងពីថ្ងៃទី២៥ ខែឧសភា ឆ្នាំ២០២០។ បច្ចុប្បន្ននេះ ធនាគារមានក្រុមហ៊ុនបុត្រសម្ព័ន្ធចំនួន៤ រួមមាន៖ (១) ធនាគារ អេស៊ីលីដា ឡាវ លីមីតធីត (២) ស្ថាប័នមីក្រូហិរញ្ញវត្ថុ អេស៊ីលីដា មីយ៉ាន់ម៉ា (៣) ក្រុមហ៊ុន អេស៊ីលីដា ស៊ីយ៉ូរីធី ភីអិលស៊ី និង (៤) វិទ្យាស្ថាន ពាណិជ្ជសាស្ត្រ អេស៊ីលីដា ព្រមទាំងមានការិយាល័យតំណាងចំនួន១នៅប្រទេសមីយ៉ាន់ម៉ា។

គ- ព្រឹត្តិការណ៍សំខាន់ៗប្រចាំត្រីមាសរបស់បុគ្គលចុះបញ្ជីលក់មូលបត្រ

- នៅថ្ងៃទី១៦ ខែកក្កដា ឆ្នាំ២០២៣ ធនាគារ បានទទួលពានរង្វាន់ ជាស្ថាប័នវិនិយោគ និងអភិវឌ្ឍន៍សហគ្រាស ខ្នាតតូចបំផុត ខ្នាតតូច និងមធ្យម ពីសមាគមយុវជនសេដ្ឋកិច្ចកម្ពុជា នៅក្នុងវេទិកាសេដ្ឋកិច្ច ឆ្នាំ២០២៣ លើកទី១។
- នៅថ្ងៃទី១៥ ខែសីហា ឆ្នាំ២០២៣ ធនាគារ បានទទួលប័ណ្ណថ្លែងអំណរគុណ ពីក្រសួងសុខាភិបាល នៃព្រះរាជាណាចក្រកម្ពុជា ដែលធនាគារ បានផ្តល់សេវាកម្មបានល្អប្រសើរក្នុងអំឡុងចូលរួមអនុវត្តការងារប្រយុទ្ធនឹងជំងឺកូវីដ-១៩ នាពេលកន្លងមក។
- នៅថ្ងៃទី១៤ ខែសីហា ឆ្នាំ២០២៣ ធនាគារ បានប្រកាសដាក់ឱ្យប្រើប្រាស់ជាផ្លូវការ **ប្រព័ន្ធទូទាត់តាម QR Code ឆ្លងដែន នៅក្នុងប្រទេសឡាវ ដំណាក់កាលទី១ កម្ពុជាស្ដេនឡាវ QR Code** ក្នុងគោលបំណង ដើម្បីលើកកម្ពស់ការប្រើប្រាស់ប្រាក់រៀលសម្រាប់ការទូទាត់នៅក្នុងតំបន់អាស៊ាន និងបរិយាបន្នហិរញ្ញវត្ថុស្របតាមសមាហរណកម្មសហគមន៍សេដ្ឋកិច្ចអាស៊ាន។ ធនាគារ

អេស៊ីលីដា ភីអិលស៊ី និងធនាគារ អេស៊ីលីដា ឡាវ លីមីតធីត ត្រូវបានជ្រើសរើសជាធនាគារទូទាត់ សម្រាប់ការទូទាត់ឆ្លងដែនរវាង កម្ពុជា និងឡាវ សម្រាប់ប្រតិបត្តិការទទួលយកការទូទាត់ជាប្រយោជន៍ប្រព័ន្ធក្នុងស្រុក (ប្រាក់រៀល និងឡាវគីប)។ ការទូទាត់ឆ្លងដែនតាម រយៈ QR Code អនុញ្ញាតឱ្យអតិថិជន និងសាធារណជន អាចទិញទំនិញ និងធ្វើការទូទាត់ថ្លៃទំនិញ នៅពេលធ្វើដំណើរទៅកាន់ ប្រទេសជិតខាង ដោយគ្រាន់តែស្កេន QR Code បានកាន់តែមានភាពងាយស្រួល និងមានសុវត្ថិភាព។ ក្រោយពីបញ្ចប់ការដាក់ឱ្យ ប្រើប្រាស់ជាផ្លូវការរួច គណៈប្រតិភូជាន់ខ្ពស់ធនាគារជាតិ នៃ កម្ពុជា ដឹកនាំដោយ **លោកជំទាវ ជា សិរី អគ្គទេសាភិបាល និង គណៈប្រតិភូជាន់ខ្ពស់ធនាគារកណ្តាលឡាវ** បានអញ្ជើញធ្វើទស្សនកិច្ចជាផ្លូវការនៅ ធនាគារ អេស៊ីលីដា ឡាវ លីមីតធីត។

- នៅថ្ងៃទី២៣ ខែសីហា ឆ្នាំ២០២៣ ធនាគារ បានទទួលលិខិតថ្លែងអំណរគុណ ពីសមាគមធនាគារនៅកម្ពុជា ដែលធនាគារ បាន ចូលរួមចំណែកជាអ្នកឧបត្ថម្ភគាំទ្រ ក្នុងកម្មវិធីសន្និសីទធនាគារនៅកម្ពុជាប្រចាំឆ្នាំ២០២៣។
- នៅថ្ងៃទី១៣ ខែកញ្ញា ឆ្នាំ២០២៣ ធនាគារ បានទទួលការអនុញ្ញាតពី ធនាគារជាតិ នៃ កម្ពុជា ក្នុងការបោះផ្សាយលក់សញ្ញាបណ្ណ នៅប្រទេសថៃ ដែលមានទំហំសរុបរហូតដល់ ១០០ លានដុល្លារអាមេរិក សមមូលជាប្រាក់បាតថៃ សម្រាប់រយៈពេល៧ឆ្នាំ។ ធនាគារ អេស៊ីលីដា កំពុងបន្តរៀបចំនីតិវិធី និងបំពេញបែបបទ តាមច្បាប់ បទប្បញ្ញត្តិ និងលក្ខខណ្ឌតម្រូវរបស់អាជ្ញាធរ និងភាគី ពាក់ព័ន្ធ ក្នុងការបោះផ្សាយលក់សញ្ញាបណ្ណនេះ។
- នៅថ្ងៃទី១៤ ខែកញ្ញា ឆ្នាំ២០២៣ ធនាគារ បានទទួលពានរង្វាន់ ប្រភេទ**មាស** ជា “**ធនាគារដ៏ល្អបំផុតក្នុងការផ្តល់ហិរញ្ញប្ប ទានដល់សហគ្រិនស្ត្រី**” ពីវេទិកាហិរញ្ញប្បទានសហគ្រាសធុនតូច និងមធ្យម (SME Finance Forum) ព្រមទាំងទទួលបាន កោតសរសើរជា “**ធនាគារដែលផ្តល់ហិរញ្ញប្បទានដល់សហគ្រាសធុនតូច និងមធ្យមប្រចាំឆ្នាំ ក្នុងតំបន់អាស៊ី**” នៅក្នុង កម្មវិធីផ្តល់ពានរង្វាន់ហិរញ្ញប្បទានសហគ្រាសធុនតូច និងមធ្យម សកលលោក ឆ្នាំ២០២៣។ ពានរង្វាន់នេះ បានរៀបចំដោយ ស្ថាប័នសាជីវកម្មហិរញ្ញវត្ថុអន្តរជាតិ (IFC) ជាសមាជិកនៃក្រុមធនាគារពិភពលោក និងវេទិកាហិរញ្ញប្បទានសហគ្រាសធុនតូច និងមធ្យម ព្រមទាំងមានការគាំទ្រដោយ GPF (Global Partnership for Financial Inclusion) របស់ G20។
- នៅថ្ងៃទី១៩ ខែកញ្ញា ឆ្នាំ២០២៣ ធនាគារ បានចុះហត្ថលេខាលើកិច្ចព្រមព្រៀងជាដៃគូសហការឧបត្ថម្ភជាមួយសហព័ន្ធកីឡា បាល់ទាត់កម្ពុជា (FFC) ក្នុងគោលបំណងឧបត្ថម្ភគាំទ្រថវិកាចំនួន ២០០.០០០ ដុល្លារអាមេរិក ដើម្បីចូលរួមចំណែកក្នុងការគាំទ្រ ជំរុញការអភិវឌ្ឍ និងលើកកម្ពស់វិស័យបាល់ទាត់នៅកម្ពុជា សម្រាប់ឆ្នាំ២០២៣-២០២៤។
- នៅថ្ងៃទី២០ ខែកញ្ញា ឆ្នាំ២០២៣ ធនាគារ បានសហការជាមួយក្រុមហ៊ុនម៉ាស៊ីនរ៉ាត ដាក់ឱ្យដំណើរការជាផ្លូវការនូវ **ប័ណ្ណឡេឌី ម៉ាស៊ីនរ៉ាត** អេស៊ីលីដា ក្នុងប្រទេសកម្ពុជា។ **ប័ណ្ណឡេឌីម៉ាស៊ីនរ៉ាត** អេស៊ីលីដាផ្តល់ជូនបទពិសោធន៍គួរឱ្យចាប់អារម្មណ៍ជា ច្រើន រួមទាំងអត្ថប្រយោជន៍ពិសេស សិទ្ធិ និងភាពជាដៃគូជាច្រើន។ អត្ថប្រយោជន៍ទាំងនេះ គឺផ្តោតសំខាន់លើប្រភេទចំណាយ ដ៏ពេញនិយមបំផុតចំពោះម្ចាស់ប័ណ្ណ ជាពិសេស គឺសុភាពនារី សម្រាប់ចំណាយក្នុងការទិញទំនិញតាមអនឡាញ ការធ្វើដំណើរ សុខភាព គ្រួសារ ការកម្សាន្តផ្សេងៗ និងការដឹកជញ្ជូន។ **ប័ណ្ណឡេឌីម៉ាស៊ីនរ៉ាត** អេស៊ីលីដា សម្រាប់អតិថិជន ជាសុភាពនារីនឹង ផ្តល់ឱ្យពួកគាត់នូវមធ្យោបាយទូទាត់តាមបែបឌីជីថល កាន់តែរហ័សទាន់ចិត្ត សុវត្ថិភាព និងងាយស្រួលជាងមុន និងជួយបង្កើន ជីវិតប្រចាំថ្ងៃរបស់ពួកគាត់ឱ្យកាន់តែប្រសើរឡើង។

ផ្នែកទី២- ព័ត៌មានអំពីលទ្ធផលប្រតិបត្តិការធុរកិច្ច

ក- លទ្ធផលប្រតិបត្តិការធុរកិច្ច ដោយរួមបញ្ចូលព័ត៌មានធុរកិច្ចតាមផ្នែក

▪ ប្រតិបត្តិការក្នុងវិស័យធនាគារ

ត្រឹមដំណាច់ខែកញ្ញា ឆ្នាំ២០២៣ ធនាគារពាណិជ្ជមានចំនួន៥៩ (ធនាគារក្នុងស្រុកចំនួន៣០ បុគ្គលសម្ព័ន្ធធនាគារបរទេសចំនួន ១៨ និងសាខាធនាគារបរទេសចំនួន១១) ធនាគារឯកទេសចំនួន០៩ (ធនាគារក្នុងស្រុកចំនួន០៤ និងធនាគារបរទេសចំនួន០៥) គ្រឹះស្ថានមីក្រូហិរញ្ញវត្ថុចំនួន៨៦ (គ្រឹះស្ថានមីក្រូហិរញ្ញវត្ថុទទួលប្រាក់បញ្ញើចំនួន០៤ និងគ្រឹះស្ថានមីក្រូហិរញ្ញវត្ថុមិនទទួលប្រាក់បញ្ញើ ចំនួន៨២) ក្រុមហ៊ុនភតិសន្យាចំនួន១៦ ការិយាល័យតំណាងធនាគារបរទេសចំនួន០៦ គ្រឹះស្ថានផ្តល់សេវាទូទាត់សងប្រាក់ចំនួន៣៥ និងគ្រឹះស្ថានឥណទានជនបទចំនួន១១៥។ (Source: NBC Report, CMA Report, Actually Updated)

▪ **ប្រតិបត្តិការអាជីវកម្ម និងចំណែកទីផ្សាររបស់ធនាគារ អេស៊ីលីដា នៅក្នុងវិស័យធនាគារ**

គិតត្រឹមដំណាច់ខែសីហា ឆ្នាំ២០២៣ ធនាគារ អេស៊ីលីដា គឺអិលស៊ី មានចំណែកទីផ្សារសម្រាប់ប្រាក់បញ្ញើសន្សំចំនួន ១៥,៥៧% និងសម្រាប់ឥណទានចំនួន ១៣,៣២%។

គិតត្រឹមដំណាច់ខែកញ្ញា ឆ្នាំ២០២៣ ធនាគារ និងក្រុមហ៊ុនបុត្រសម្ព័ន្ធរបស់ខ្លួនទទួលបានលទ្ធផលសំខាន់ៗ ដូចខាងក្រោម៖

លទ្ធផលសំខាន់ៗ	លទ្ធផលសម្រេចបាន		
	ត្រីមាសទី៣ ឆ្នាំ២០២៣	ឆ្នាំ២០២២	ឆ្នាំ២០២១
សេវាឥណទាន			
ចំនួនឥណទានសកម្ម	៦៤៣.៤៤៤	៥៩១.៤៩៤	៥៤១.១៨៤
សមតុល្យឥណទានសរុប (លានរៀល)	២៧.០៧៩.៣៣១	២៦.៤៣៧.៩២៨	២២.១១៦.០១៣
សេវាបញ្ញើ-សន្សំ			
ចំនួនគណនីសរុប	៤.៤២៥.៤៩២	៣.៨៦៥.៧៤៩	៣.២៩៤.៣៨២
សមតុល្យប្រាក់បញ្ញើសរុប (លានរៀល)	២៤.៥០៦.២៤៨	២៦.៣០៣.៤៧៥	២៣.២៨៧.០៦៤
សេវាធនាគារអេឡិចត្រូនិក			
ប័ណ្ណអេធីអិមអេស៊ីលីដា			
ចំនួនប័ណ្ណបោះផ្សាយសរុប	១.៩២៤.១៩២	១.៧៩៩.៩០៩	១.៥៨៥.៤៤៩
ចំនួនប្រតិបត្តិការសរុប	១៤.៩៨២.២៧២	២១.០៥៤.៦០៩	១៩.៤៤៤.៨៣៧
ទំហំទឹកប្រាក់សរុប (លានរៀល)	១២.៨៣៤.១៤៥	១៤.៦៨៣.៣៣៥	១៦.១៧៣.៩៩០
អេស៊ីលីដាម៉ូបាល			
ចំនួនអ្នកប្រើប្រាស់សរុប	៣.២៩២.៥៣០	២.៨៤៥.៨៨៦	២.២៧៨.២២០
ចំនួនប្រតិបត្តិការសរុប	២៤៤.៦៣៥.៦៧៤	១៤៤.៧៩៩.៦៦១	៧៤.៧២៦.៤៩៥
ទំហំទឹកប្រាក់សរុប (លានរៀល)	២៦៨.៧២១.៩៩២	២០៦.៦៦០.២៦២	១១៥.២៤២.៦៣៨
អេស៊ីលីដាអ៊ិនធើណែត			
ចំនួនអ្នកប្រើប្រាស់សរុប	២៤.៣៧២	២២.១៦៤	១៣.៥៥៧
ចំនួនប្រតិបត្តិការសរុប	២.៥២៤.២១០	២.៣១៨.៧៨៩	១.៤៦៦.៤២២
ទំហំទឹកប្រាក់សរុប (លានរៀល)	១៩.២០០.៦៦២	២៦.១៥៤.៧០៥	១៩.៧៩៩.៨៦៤
អេស៊ីលីដាអ៊ីឌុមមើស			
ចំនួនដៃគូអាជីវកម្មសរុប	៨៤	៧៣	៥៩
ចំនួនប្រតិបត្តិការសរុប	៣.០១៤.៩៦៤	៣.៦១៩.៩៣៦	៣.២១៥.២០៧
ទំហំទឹកប្រាក់សរុប (លានរៀល)	១.៦៣៨.៦៥៩	១.៨០៤.១៣៦	១.២០៦.៥២៩
ម៉ាស៊ីនអេធីអិមអេស៊ីលីដា			
ចំនួនម៉ាស៊ីនសរុប	១.២៤៩	១.១១៤	៩០១

លទ្ធផលសំខាន់ៗ	លទ្ធផលសម្រេចបាន		
	ត្រីមាសទី៣ ឆ្នាំ២០២៣	ឆ្នាំ២០២២	ឆ្នាំ២០២១
ចំនួនប្រតិបត្តិការសរុប	៣០.១៤៤.៦១៣	៣៥.២៩៨.២១៤	២៧.១២៩.២៥២
ទំហំទឹកប្រាក់សរុប (លានរៀល)	៣៣.២៤៧.៤៧៦	៣៩.១៦០.៩៧៦	២៦.៤៧៧.៣៤១
ម៉ាស៊ីនដាក់ប្រាក់បញ្ញើមានកាលកំណត់			
ចំនួនម៉ាស៊ីនសរុប	២៦	២៦	២៦
ចំនួនប្រតិបត្តិការសរុប	២៥៤	១.៤៨៧	៤.១២០
ទំហំទឹកប្រាក់សរុប (លានរៀល)	១១.៥២០	១១១.១៣៤	៣៤៣.១៥៤
ម៉ាស៊ីនបើកគណនី និងបោះពុម្ពប័ណ្ណអេធីអឹម			
ចំនួនម៉ាស៊ីនសរុប	៩៦	៤៣	២៥
ចំនួនប្រតិបត្តិការសរុប	៩៦.២៥៤	៤៣.០៨៩	៣៤.០៩២
ទំហំទឹកប្រាក់សរុប (លានរៀល)	៤	១៦	៧០
ម៉ាស៊ីនទទួលកាបូបប្រាក់			
ចំនួនម៉ាស៊ីនសរុប	១៧	១៧	១៤
ចំនួនប្រតិបត្តិការសរុប	៦៦.៣៥៤	៧៥.០២០	៩៤.៧១៣
ទំហំទឹកប្រាក់សរុប (លានរៀល)	១.០០៦.២១២	៥៧១.០៩៤	៥៥៥.២៥៧
ម៉ាស៊ីនឆ្លុះកាតអេស៊ីស៊ីដា			
ចំនួនម៉ាស៊ីនឆ្លុះកាតសរុប	៤.៣៧៤	៤.៣៥៤	៤.៤៦២
ចំនួនប្រតិបត្តិការសរុប	១.៤០៧.៦៥៥	២.១៥៩.១៧៥	២.០៣៣.២៨៣
ទំហំទឹកប្រាក់សរុប (លានរៀល)	៤៤៤.២០៧	៥៩១.៦០៣	៤៧៩.៦១៣
យូអេស ពាណិជ្ជករ			
ចំនួនពាណិជ្ជករ	៣៦០.៤៤៤	២៣៩.៧៥១	១២៥.៣០៩
ចំនួនប្រតិបត្តិការសរុប	៦៨.៨៣៨.៦៣៥	១៦.៤៥៩.៣៧៧	៣.១៩៤.៤៤៣
ទំហំទឹកប្រាក់សរុប (លានរៀល)	៤៤.២០៤.០២៦	៧.៧៧៧.៤៩១	៦៣៨.២៤០
ប័ណ្ណនិម្មិតអេស៊ីស៊ីដា			
ចំនួនប័ណ្ណនិម្មិត	២២.១១៨	៨.៨៩៨	៣.៦៨៤
ចំនួនប្រតិបត្តិការសរុប	៨៨.០៧៧	៣៤.៩០៧	២.៤៩១
ទំហំទឹកប្រាក់សរុប (លានរៀល)	៩.៨២៤	៣.០១៨	១៦១
ខ្សែអាយប៊ែង			
ចំនួនខ្សែបោះផ្សាយសរុប	១០.៦៦៤	៤.៩៦០	-
ចំនួនប្រតិបត្តិការសរុប	១០.៨៧៧	១៨.៧៤២	-

លទ្ធផលសំខាន់ៗ	លទ្ធផលសម្រេចបាន		
	ត្រីមាសទី៣ ឆ្នាំ២០២៣	ឆ្នាំ២០២២	ឆ្នាំ២០២១
ទំហំទឹកប្រាក់សរុប (លានរៀល)	១១.០៥២	៣១.៧៦២	-
បណ្តាញប្រតិបត្តិការ និង បុគ្គលិក			
ធនាគារ អេស៊ីលីដា ភីអិលស៊ី			
ចំនួនការិយាល័យសរុប	២៦៤	២៦៤	២៦២
ចំនួនធនាគារស្វ័យប្រវត្តិ	១៥២	១២៥	៧៣
ចំនួនបុគ្គលិកសរុប	១២.០៨៤	១២.០៨៣	១២.០៨១
ក្រុមហ៊ុនបុត្រសម្ព័ន្ធ (ក្នុង និង ក្រៅប្រទេស)			
ចំនួនការិយាល័យសរុប	៥៦	៥៦	៥៧
ចំនួនបុគ្គលិកសរុប	១.៤៩៥	១.៤៩៩	១.៥៩៣

ខ- រចនាសម្ព័ន្ធចំណូល

ល.រ	ប្រភពចំណូល (លានរៀល)	ត្រីមាសទី៣ ឆ្នាំ២០២៣		ត្រីមាសទី៣ ឆ្នាំ២០២២		ត្រីមាសទី៣ ឆ្នាំ២០២១	
		ចំនួន	ភាគរយ	ចំនួន	ភាគរយ	ចំនួន	ភាគរយ
១	ចំណូលការប្រាក់	៧៨១.៨៣៤	៩១,១៥%	៧០១.៧៩២	៩០,៣៧%	៥៩៥.៣៦៨	៩០,៦៣%
២	ចំណូលកម្រៃនិងជើងសារ	៤៩.៤៨០	៥,៧៧%	៥០.៣៩៦	៦,៤៩%	៤២.៦៧៥	៦,៥០%
៣	ចំណូលផ្សេងៗសុទ្ធ	២៦.៤៧៣	៣,០៩%	២៤.៣៤៨	៣,១៤%	១៨.៨៤៩	២,៨៧%
	ចំណូលសរុប	៨៥៧.៧៨៧	១០០%	៧៧៦.៥៣៦	១០០%	៦៥៦.៨៩២	១០០%

ផ្នែកទី៣- របាយការណ៍ហិរញ្ញវត្ថុដែលបានធ្វើសវនកម្មដោយសវនករឯករាជ្យ

សូមពិនិត្យមើលឧបសម្ព័ន្ធដែលបានភ្ជាប់មកជាមួយ
របាយការណ៍ហិរញ្ញវត្ថុដែលត្រូវបានធ្វើសវនកម្មដោយសវនករឯករាជ្យ

ផ្នែកទី៤- ការពិភាក្សា និងការវិភាគរបស់គណៈគ្រប់គ្រង

ការពិភាក្សា និងការវិភាគខាងក្រោមនេះផ្តោតសំខាន់លើលទ្ធផលប្រតិបត្តិការ និងលទ្ធផលហិរញ្ញវត្ថុដោយផ្អែកលើរបាយការណ៍ហិរញ្ញវត្ថុចន្លោះពេលគិតត្រឹមថ្ងៃទី៣០ ខែកញ្ញា ឆ្នាំ២០២៣ ដែលត្រូវបានធ្វើសវនកម្មដោយសវនករឯករាជ្យ។ របាយការណ៍ហិរញ្ញវត្ថុចន្លោះពេលត្រូវបានរៀបចំឡើងដោយអនុលោមតាមស្តង់ដាររបាយការណ៍ទាក់ទងនឹងហិរញ្ញវត្ថុអន្តរជាតិនៃកម្ពុជា (“ស.វ.ទ.ហ.អ.ក”)។ មានតែសមាសធាតុសំខាន់ៗនៃរបាយការណ៍ហិរញ្ញវត្ថុចន្លោះពេល និងកត្តាសំខាន់ៗដែលប៉ះពាល់ដល់ប្រាក់ចំណេញរបស់ធនាគារអេស៊ីលីដា គឺអិលស៊ី និងក្រុមហ៊ុនបុត្រសម្ព័ន្ធរបស់ធនាគារ (“សម្ព័ន្ធធនាគារ”) ប៉ុណ្ណោះ ត្រូវបានយកមកធ្វើការពិភាក្សា និងវិភាគ។

ក- ទិដ្ឋភាពទូទៅនៃប្រតិបត្តិការ

១- ការវិភាគចំណូល

សម្ព័ន្ធធនាគារ មានប្រភពចំណូលធំៗចំនួនបីគឺ ចំណូលការប្រាក់ ចំណូលកម្រៃនិងជើងសារ និងចំណូលផ្សេងៗសុទ្ធ។

- ✚ ចំណូលការប្រាក់៖ រួមមានចំណូលការប្រាក់ពីឥណទាននិងបុរេប្រទាន ចំណូលការប្រាក់ពីប្រាក់បញ្ញើនៅធនាគារផ្សេងៗ និងការវិនិយោគហិរញ្ញវត្ថុ។
- ✚ ចំណូលកម្រៃនិងជើងសារ៖ រួមមានកម្រៃជើងសារ កម្រៃជើងសារបានពីភ្នាក់ងារធានារ៉ាប់រង កម្រៃពីម៉ាស៊ីនអេធីអឹម កម្រៃពីការសងឥណទានមុនកាលកំណត់ កម្រៃពីសេវាប្រាក់បញ្ញើ កម្រៃពីសេវាធានា និងកម្រៃពីការបណ្តុះបណ្តាល។
- ✚ ចំណូលផ្សេងៗសុទ្ធ៖ រួមមានចំណេញពីការប្តូររូបិយប័ណ្ណ-សុទ្ធ ចំណេញពីការលក់ទ្រព្យនិងបរិក្ខារ ភាគលាភលើការវិនិយោគហិរញ្ញវត្ថុ និងចំណូលផ្សេងៗ។

២- ការវិភាគចំណូលតាមផ្នែក

ល.រ	ប្រភពចំណូល (លានរៀល)	ត្រីមាសទី៣ ឆ្នាំ២០២៣		ត្រីមាសទី៣ ឆ្នាំ២០២២		ត្រីមាសទី៣ ឆ្នាំ២០២១	
		ចំនួន	ភាគរយ	ចំនួន	ភាគរយ	ចំនួន	ភាគរយ
១	ចំណូលការប្រាក់	៧៨១.៨៣៤	៩១,១៥%	៧០១.៧៩២	៩០,៣៧%	៥៩៥.៣៦៨	៩០,៦៣%
២	ចំណូលកម្រៃនិងជើងសារ	៤៩.៤៨០	៥,៧៧%	៥០.៣៩៦	៦,៤៩%	៤២.៦៧៥	៦,៥០%
៣	ចំណូលផ្សេងៗសុទ្ធ	២៦.៤៧៣	៣,០៨%	២៤.៣៤៨	៣,១៤%	១៨.៨៤៩	២,៨៧%
	ចំណូលសរុប	៨៥៧.៧៨៧	១០០%	៧៧៦.៥៣៦	១០០%	៦៥៦.៨៩២	១០០%

ចំណូលសរុបនៅត្រីមាសទី៣ ឆ្នាំ២០២៣ បានកើនឡើងចំនួន ៨១,២៥ ប៊ីលានរៀល ឬ ១០,៤៦% បើប្រៀបធៀបទៅនឹងត្រីមាសទី៣ ឆ្នាំ២០២២ ដែលការកើនឡើងទាំងនេះគឺ ដោយសារប្រសិទ្ធភាពនៃផលិតផល និងសេវាកម្មដ៏សម្បូរបែបរបស់ធនាគារក្នុងយុគសម័យឌីជីថល និងកំណើនអតិថិជន។

៣- ការវិភាគគម្លាតចំណេញដុល

របាយការណ៍ចំណេញ ឬខាត និងលទ្ធផលលម្អិតផ្សេងៗរបស់សម្ព័ន្ធធនាគារ បានរៀបចំក្នុងទម្រង់ជារបាយការណ៍ដែលមិនបង្ហាញពីគម្លាតចំណេញដុលទេ។ ចំណូលការប្រាក់សុទ្ធដែលទទួលបានមកពីចំណូលការប្រាក់សរុបដកនឹងចំណាយការប្រាក់សរុបនឹងត្រូវយកមកបង្ហាញនៅក្នុងការវិភាគចំណេញ/(ខាត) មុនបង់ពន្ធ ដូចខាងក្រោម។

៤- ការវិភាគចំណេញ/(ខាត) មុនបង់ពន្ធ

របាយការណ៍ចំណេញ ឬខាត (លានរៀល)	ត្រីមាសទី៣ ឆ្នាំ២០២៣	ត្រីមាសទី៣ ឆ្នាំ២០២២	ភម្លាត	
			ចំនួន	ភាគរយ
ចំណូលការប្រាក់	៧៨១.៤៣៤	៧០១.៧៩២	៨០.០៤២	១១,៤១%
ចំណាយការប្រាក់	(៣៤៥.០៤៤)	(២៣២.៧៤៩)	(១១២.២៩៥)	៤៤,២៥%
ចំណូលការប្រាក់សុទ្ធ	៤៣៦.៣៩០	៤៦៩.០៤៤	(៣២.២៥៤)	(៦,៨៨%)
ចំណូលកម្រៃនិងជើងសារ	៤៩.៤៨០	៥០.៣៩៦	(៩១៦)	(១,៨២%)
ចំណាយកម្រៃនិងជើងសារ	(៥.៣២៧)	(៦.៦៨១)	១.៣៥៤	(២០,២៧%)
ចំណូលកម្រៃនិងជើងសារសុទ្ធ	៤៤.១៥៣	៤៣.៧១៥	៤៣៨	១%
សំវិធានធននៃការខាតបង់ឱនភាពនៃតម្លៃរបស់ ឥណទាននិងបុរេប្រទាន ប្រាក់បញ្ញើនៅធនាគារ ផ្សេងៗគណនីត្រូវទទួល និងមូលបត្រវិនិយោគ ផ្សេងៗ	(២៧.៦៧០)	(៦.១៧១)	(២១.៤៩៩)	៣៤៤,៣៩%
(សំវិធានធន)/ការកត់ត្រាត្រឡប់នៃការខាតបង់ ឱនភាពនៃតម្លៃកិច្ចសន្យាក្រៅតារាងតុល្យការ	(២)	(៥)	៣	(៦០%)
ចំណាយពីការខាតបង់ឱនភាពនៃតម្លៃសុទ្ធ	(២៧.៦៧២)	(៦.១៧៥)	(២១.៤៩៧)	៣៤៤,១៣%
ចំណូលបន្ទាប់ពីការខាតបង់ឱនភាពនៃតម្លៃ	៤៥៣.២៧០	៥០៦.៥៨៣	(៥៣.៣១៣)	(១០,៥២%)
ចំណូលផ្សេងៗសុទ្ធ	២៦.៤៧៣	២៤.៣៤៨	២.១២៥	៨,៧៣%
ចំណាយទូទៅនិងរដ្ឋបាល	(២៧៣.៤៩៤)	(២៧៦.៩០៦)	៣.៤១២	(១,២៣%)
ចំណេញមុនចំណាយពន្ធលើប្រាក់ចំណេញ	២០៦.២៤៩	២៥៤.០២៥	(៤៧.៧៧៦)	(១៨,៨១%)

ការកើនឡើងនូវភាពជឿជាក់របស់អតិថិជនមកលើសម្ព័ន្ធធនាគារ ធ្វើឱ្យប្រាក់បញ្ញើនៅដំណាច់ខែកញ្ញា ឆ្នាំ២០២៣ កើនឡើងដល់ ២៨,៥១ ទ្រីលានរៀល ដែលបានកើនឡើងចំនួន ៤,២១ ទ្រីលានរៀល ឬ ១៧,៣៣% ពីដំណាច់ខែកញ្ញា ឆ្នាំ២០២២។ ដោយអនុវត្តតាមបទប្បញ្ញត្តិទាក់ទងនឹងការធ្វើចំណាត់ថ្នាក់ឥណទាន និងដើម្បីភាពរឹងមាំ និងការទប់ទល់រាល់ហានិភ័យ ដែលអាចជះឥទ្ធិពលដល់ឥណទាននិងបុរេប្រទានដល់អតិថិជន ជាពិសេសហានិភ័យដែលអាចកើតចេញពីកូវីដ-១៩ ធនាគារបានបង្កើននូវសំវិធានធននៃការខាតបង់ឱនភាពនៃតម្លៃចំនួន ២១,៥០ ប៊ីលានរៀល ធៀបនឹងត្រីមាសទី៣ ឆ្នាំ២០២២។

៥- ការវិភាគចំណេញ/(ខាត) ក្នុងការិយបរិច្ឆេទ

របាយការណ៍ចំណេញ ឬខាត (លានរៀល)	ត្រីមាសទី៣ ឆ្នាំ២០២៣	ត្រីមាសទី៣ ឆ្នាំ២០២២	ភម្លាត	
			ចំនួន	ភាគរយ
ចំណេញមុនចំណាយពន្ធលើប្រាក់ចំណេញ	២០៦.២៤៩	២៥៤.០២៥	(៤៧.៧៧៦)	(១៨,៨១%)
ចំណាយពន្ធលើប្រាក់ចំណេញ	(៤១.៥៣១)	(៥១.០០៩)	៩.៤៧៨	(១៨,៥៨%)
ប្រាក់ចំណេញក្នុងការិយបរិច្ឆេទ	១៦៤.៧១៨	២០៣.០១៦	(៣៨.២៩៨)	(១៨,៨៦%)

៦- ការវិភាគលទ្ធផលលម្អិតក្នុងការិយបរិច្ឆេទ

លទ្ធផលលម្អិតសរុប (លានរៀល)	ត្រីមាសទី៣ ឆ្នាំ២០២៣	ត្រីមាសទី៣ ឆ្នាំ២០២២	ភម្លាត	
			ចំនួន	ភាគរយ
ប្រាក់ចំណេញក្នុងការិយបរិច្ឆេទ	១៦៤.៧១៤	២០៣.០១៦	(៣៤.២៩៨)	(១៨,៨៦%)
លទ្ធផលលម្អិតផ្សេងៗ៖				
ធាតុដែលនឹងមិនត្រូវបានចាត់ថ្នាក់ឡើងវិញ ទៅចំណេញ ឬខាត៖				
ការវាស់វែងឡើងវិញនៃកាតព្វកិច្ចអត្ថប្រយោជន៍ និយោជិត	-	១.០៦១	(១.០៦១)	(១០០%)
លម្អៀងពីអត្រាប្តូរប្រាក់	(១០.៧៥៦)	៦០.៧៣១	(៧១.៤៨៧)	(១១៧,៧១%)
ធាតុដែលត្រូវ ឬអាចត្រូវបានចាត់ថ្នាក់ឡើង វិញនៅគ្រាបន្ទាប់ទៅចំណេញ ឬខាត៖				
លម្អៀងពីការប្តូររូបិយប័ណ្ណ-ក្រុមហ៊ុនបុត្រសម្ព័ន្ធ បរទេស	(៤.៤៣៣)	(២០.៧៣៤)	១៦.៣០១	៥៩,៣៣%
ការវាស់វែងឡើងវិញលើផ្នែកដែលមានប្រសិទ្ធភាព របស់ឧបករណ៍និស្សន្ទដែលកើតឡើងពីការ ការពារហានិភ័យលំហូរសាច់ប្រាក់	៧២៤	២៤.៦៨៧	(២៣.៩៦៣)	(៩៧,០៧%)
លទ្ធផលលម្អិតផ្សេងៗក្នុងការិយបរិច្ឆេទ	(១៤.៤៦៥)	៦៥.៧៤៥	(៨៤.២១០)	(១២៤,០៩%)
លទ្ធផលលម្អិតសរុបក្នុងការិយបរិច្ឆេទ	១៤៦.២៤៩	២៦៨.៧៦១	(១២២.៥១២)	(៨៥,៥៤%)

៧- ការវិភាគពីកត្តា និងនិន្នាការដែលប៉ះពាល់ស្ថានភាព និងលទ្ធផលហិរញ្ញវត្ថុ

ធនាគារ អេស៊ីលីដា មានទំនុកចិត្តក្នុងការធ្វើឱ្យប្រសើរឡើងនូវប្រតិបត្តិការរបស់ខ្លួន ចំពោះការព្យាករណ៍នៃសេដ្ឋកិច្ចមានសញ្ញាល្អប្រសើរឡើង បន្ទាប់ពីបានកសាងកេរ្តិ៍ដំណែលដ៏រឹងមាំអស់រយៈពេល ៣០ឆ្នាំកន្លងមកនេះ ធនាគារ អេស៊ីលីដា បានត្រៀមខ្លួនរួចជាស្រេចសម្រាប់ពេលអនាគត ហើយនឹងនៅតែបន្តចាក់គ្រឹះឱ្យកាន់តែរឹងមាំដើម្បីផ្តល់ជូននូវដំណោះស្រាយក្នុងវិស័យធនាគារឱ្យកាន់តែសម្បូរបែប ដើម្បីឆ្លើយតបទៅនឹងការផ្លាស់ប្តូរតម្រូវការផ្នែកហិរញ្ញវត្ថុរបស់អតិថិជនទាំងនៅក្នុង និងក្រៅប្រទេសកម្ពុជា។

បន្ទាប់ពីបំបែកព្រំដែនភូមិសាស្ត្រ ដោយការដាក់បញ្ចូលនូវហេដ្ឋារចនាសម្ព័ន្ធដីថវិកា និងរូបវន្ត ធនាគារដែលបានបង្កើតឡើងនៅក្នុងស្រុកមួយនេះ កំពុងផ្តល់ជូននូវសេវាកម្មធនាគារសម្រាប់មូលដ្ឋានអតិថិជនចម្រុះដោយជោគជ័យ ដែលមានរាប់ចាប់តាំងពីសេវាធនាគារបុគ្គល និងសម្រាប់សាធារណៈ ទាំងនៅក្នុងទីក្រុង រហូតដល់តំបន់ជនបទ។ ជាមួយនឹងភាពលេចធ្លោក្នុងការផ្តល់ជូននូវសេវាកម្មហិរញ្ញវត្ថុដ៏សម្បូរបែប ដូចជាផ្តល់ប្រាក់កម្ចី ផ្ទេរប្រាក់ ប្រាក់បញ្ញើ ហិរញ្ញប្បទានពាណិជ្ជកម្ម អេស៊ីលីដាអ៊ិនធើណែត **អេស៊ីលីដា ម៉ូបាយ** និងសេវាសំខាន់ជាច្រើនទៀត គាំទ្រដោយហេដ្ឋារចនាសម្ព័ន្ធដីថវិកា និងការិយាល័យរូបវន្តរបស់ខ្លួន ធនាគារ អេស៊ីលីដា កំពុងចូលរួមយ៉ាងសកម្មក្នុងការជួយដល់កសិករ តាមរយៈការផ្តល់ដើមទុនសម្រាប់ធ្វើស្រែចម្ការរបស់គាត់ ឬផ្តល់ទុនសម្រាប់សហគ្រាសធុនតូច និងមធ្យមជាដើម។ តាមរយៈការបង្រួមគម្លាតចំពោះការទទួលបានហិរញ្ញប្បទាន សព្វថ្ងៃនេះប្រជាជនកម្ពុជាច្រើនជាងកន្លះលាននាក់ មានលទ្ធភាពប្រើប្រាស់សេវារបស់ធនាគារ អេស៊ីលីដា ដែលជាការជំរុញនិងលើកកម្ពស់បរិយាបន្នហិរញ្ញវត្ថុនៅព្រះរាជាណាចក្រកម្ពុជា។

សម្រាប់រយៈពេល៣០ឆ្នាំខាងមុខ គេនឹងមើលឃើញ ធនាគារ អេស៊ីលីដា គឺជាធនាគារឌីជីថល ដែលមានវិស្វកម្មគ្រប់គ្រងទិន្នន័យ ទំនើបទាន់សម័យ (Data Lakehouse) ប្រកបដោយគុណភាព សុវត្ថិភាព និងទំនុកចិត្ត។ ប្រព័ន្ធអេកូឡូស៊ីបណ្តាញប្រកបដោយប្រសិទ្ធភាពរបស់ធនាគារនៅទូទាំងប្រទេស រួមមានម៉ាស៊ីន ATM ទីតាំងធនាគារស្វ័យប្រវត្តិ ម៉ាស៊ីនដក-ដាក់ប្រាក់ ម៉ាស៊ីនបើកគណនីនិងបោះពុម្ពប័ណ្ណអេឌីអិម ម៉ាស៊ីនដាក់ប្រាក់បញ្ញើមានកាលកំណត់ កំពុងដើរតួជាភាគីករដ៏មានឥទ្ធិពលមួយសម្រាប់លក់នៃកំណើនបន្ទាប់។

អនាគតរបស់ធនាគារនឹងកាន់តែរឹងមាំ ខណៈទំនុកចិត្តរបស់អាជីវកម្មលើកំណើនសេដ្ឋកិច្ចរបស់កម្ពុជានឹងកើនឡើង បន្ទាប់ពីរាជរដ្ឋាភិបាលបានទប់ស្កាត់ការរីករាលដាលនៃជំងឺរាតត្បាតកូវីដ-១៩ ប្រកបដោយប្រសិទ្ធភាពខ្ពស់។ ទស្សនៈវិស័យកំណើនរបស់ប្រទេសកម្ពុជា ត្រូវបានរំពឹងថានឹងងើបឡើងវិញនៅពេលដែលការរឹតបន្តឹងបញ្ហាកូវីដ-១៩ ត្រូវបានដកចេញ។

ការងើបឡើងវិញនៃការនាំចេញផ្នែកផលិតកម្ម និងការពង្រីកការនាំចេញទំនិញកសិកម្ម នឹងមានភាពល្អប្រសើរសម្រាប់ធនាគារ អេស៊ីលីដា ដោយសារអ្នកទទួលកម្ចីភាគច្រើនមានអាជីវកម្មទាក់ទងនឹងកសិផល។ ធនាគារសម្រេចបានលទ្ធផលកាន់តែល្អប្រសើរនៅក្នុងឆ្នាំ២០២៣ ដោយសារធនាគារបានវិនិយោគយ៉ាងច្រើនទៅលើហេដ្ឋារចនាសម្ព័ន្ធឌីជីថល សាងសង់មជ្ឈមណ្ឌលទិន្នន័យដ៏ធំមួយ ដែលមានសុវត្ថិភាពខ្ពស់ដើម្បីរក្សាទុកទិន្នន័យ។ ការសាងសង់មជ្ឈមណ្ឌលការពារទិន្នន័យ (Disaster Recovery Data Center) នឹងជួយរក្សាទិន្នន័យនៅក្នុងបរិយាកាសដែលមានការការពារខ្ពស់។ ធនាគារមានទំនុកចិត្តចំពោះពេលអនាគត ជាមួយនឹងហេដ្ឋារចនាសម្ព័ន្ធឌីជីថល និងផលិតផល-សេវាកម្ម ដែលនឹងកាន់តែមានភាពល្អប្រសើរ។

ខ- កត្តាសំខាន់ៗដែលប៉ះពាល់លើផលចំណេញ

១- ការវិភាគពីលក្ខខណ្ឌនៃតម្រូវការ និងការផ្គត់ផ្គង់

សម្ព័ន្ធធនាគារ ទទួលបានជោគជ័យនៅលើទីផ្សារអាស្រ័យដោយកត្តាពីរគឺ៖

- កំណើនសំពៀតឥណទាន ដោយសារតម្រូវការខ្ពស់នៅលើទីផ្សារលើផលិតផលឥណទានរបស់សម្ព័ន្ធធនាគារ ជាពិសេសសហគ្រាសធុនតូច និងមធ្យម។
- កំណើនប្រាក់បញ្ញើ-សន្សំ របស់សម្ព័ន្ធធនាគារ រួមជាមួយផលិតផល និងសេវាកម្មផ្សេងទៀត។

កត្តាទាំងពីរនេះត្រូវបានផ្សារភ្ជាប់ជាមួយនឹងការអភិវឌ្ឍឥតឈប់ឈរនៃប្រព័ន្ធឌីជីថលរបស់សម្ព័ន្ធធនាគារ ដែលផ្តល់ជូនអតិថិជននូវផលិតផល និងសេវាកម្មហិរញ្ញវត្ថុប្រកបដោយភាពច្នៃប្រឌិត និងទាន់សម័យ។

សម្ព័ន្ធធនាគារ បាននិងកំពុងតែអភិវឌ្ឍនូវហេដ្ឋារចនាសម្ព័ន្ធចម្រុះឱ្យកាន់តែទូលំទូលាយសម្រាប់ជាជម្រើសដ៏សមរម្យបែបជាមួយនឹងការិយាល័យទាំង៣២០ តាមរយៈការផ្លាស់ប្តូរប្តូរនីតិវិធីទៅជាមជ្ឈមណ្ឌលដែលអាចធ្វើស្វ័យប្រតិបត្តិការដែលមានទីតាំងធនាគារស្វ័យប្រវត្តិចំនួន១៥២ ព្រមទាំងមាន **ម៉ាស៊ីនអេឌីអិមអេស៊ីលីដា** ចំនួន១.២៤៩ គ្រឿង **ម៉ាស៊ីនដាក់ប្រាក់បញ្ញើមានកាលកំណត់** ចំនួន២៦គ្រឿង **ម៉ាស៊ីនបើកគណនី និងបោះពុម្ពប័ណ្ណអេឌីអិម** ចំនួន៩៦ គ្រឿង **ម៉ាស៊ីនទទួលកាបូបប្រាក់** ចំនួន១៧ គ្រឿង និង **ម៉ាស៊ីនតូតកាត** ចំនួន៤.៣៧៤ គ្រឿង។ ចំណុចគួរជាទីមោទនភាពគឺសម្ព័ន្ធធនាគារ បានបោះពុម្ពប័ណ្ណអេឌីអិមអេស៊ីលីដា ចំនួន ១,៩៣ លានប័ណ្ណជូនដល់អតិថិជន។ ទន្ទឹមនឹងនេះ **អេស៊ីលីដាម៉ូបាល** បានទទួលប្រជាប្រិយភាពយ៉ាងខ្លាំងដែលចំនួននៃអ្នកចុះឈ្មោះប្រើប្រាស់បានកើនដល់ ៣,២៩ លាននាក់ នៅដំណាច់ខែកញ្ញា ឆ្នាំ២០២៣នេះ ដែលអាចជួយឱ្យចរន្តសាច់ប្រាក់បានឆាប់រហ័សនៅក្នុងសេដ្ឋកិច្ច។

ការបង្កើនភាពងាយស្រួលដល់អតិថិជន និងពង្រឹងប្រព័ន្ធសុវត្ថិភាពអ៊ិនធើណែត គឺជាចំណុចដែលសម្ព័ន្ធធនាគារ ផ្តោតការយកចិត្តទុកដាក់បំផុត។ ដើម្បីសម្រេចនូវវឌ្ឍនភាពគោលដៅដ៏រឹងមាំទាំងនេះ សម្ព័ន្ធធនាគារ នឹងបន្តលើកកម្ពស់ហេដ្ឋារចនាសម្ព័ន្ធបច្ចេកវិទ្យាព័ត៌មាន តាមរយៈការវិនិយោគលើបច្ចេកវិទ្យាទំនើបចុងក្រោយ ពង្រឹងសមត្ថភាពធនធានមនុស្ស ព្រមទាំងពង្រីកនិងកែលម្អដំណើរការអាជីវកម្ម។ ជាយុទ្ធសាស្ត្រ សម្ព័ន្ធធនាគារកំពុងអភិវឌ្ឍប្រព័ន្ធទូទាត់ដែលអាចឱ្យដៃគូទាំងក្នុង និងក្រៅប្រទេសអាចភ្ជាប់ប្រព័ន្ធនេះដើម្បីបម្រើអតិថិជនទៅវិញទៅមក និងឆ្លងព្រំដែន។ ប្រព័ន្ធនេះមិនត្រឹមតែផ្តល់អត្ថប្រយោជន៍ដោយផ្ទាល់ដល់អតិថិជនដ៏ឆ្លាតវៃរបស់យើងប៉ុណ្ណោះទេ ប៉ុន្តែថែមទាំងដៃគូអាជីវកម្មរបស់ពួកគាត់ផងដែរ។ យើងខ្ញុំទទួលស្គាល់ថាអតិថិជន និងដៃគូអាជីវកម្មទាំងអស់គឺជាបណ្តាញតភ្ជាប់ដ៏មានសារសំខាន់សម្រាប់ពង្រីកសេវាកម្មរបស់សម្ព័ន្ធធនាគារ និងរីកចម្រើនជាមួយគ្នា។

អេស៊ីលីដាម៉ូបាល ត្រូវបានកែលម្អយ៉ាងទូលំទូលាយ និងផ្លាស់ប្តូររូបរាងថ្មី កាន់តែទំនើប ងាយស្រួល និងមានសុវត្ថិភាពខ្ពស់ ជាមួយនឹងមុខងារពិសេសៗជាច្រើន។ ឥឡូវនេះ អតិថិជនទាំងអស់អាចធ្វើប្រតិបត្តិការប្រាក់បញ្ញើ-សន្សំ (សំចៃ ចរន្ត និងមានកាលកំណត់) តាមរយៈ **អេស៊ីលីដាម៉ូបាល** បានភ្លាមៗ ថែមទាំងទទួលបានការប្រាក់ខ្ពស់ទៀតផង។

ខេអេចយូអរកូត (KHQR Code) ផ្តល់នូវភាពងាយស្រួលជាងមុនជូនដល់អ្នកប្រើប្រាស់ក្នុងការធ្វើប្រតិបត្តិការទូទាត់ថ្លៃទំនិញ និងសេវាកម្មផ្សេងៗប្រកបដោយប្រសិទ្ធភាព សុវត្ថិភាព និងទំនុកចិត្តខ្ពស់ រវាងគ្រឹះស្ថានធនាគារនិងហិរញ្ញវត្ថុ និងគ្រឹះស្ថានផ្តល់សេវាទូទាត់សងប្រាក់ ដែលជាសមាជិករបស់កម្មវិធីបាកុង (**Bakong App**)។

ឥឡូវនេះ ជាមួយ**អេស៊ីលីដាម៉ូបាល** ពិតជាងាយស្រួល ដោយលោកអ្នកអាចទូទាត់ផ្សេងៗ តាម QR Code (Scan QR) បានគ្រប់ទីកន្លែង នៅទូទាំងប្រទេសថៃ វៀតណាម និងឡាវ ដោយឥតគិតថ្លៃសេវា។ នេះជាភាពជោគជ័យថ្មីមួយទៀតរបស់ប្រព័ន្ធបាកុង និងធនាគារ អេស៊ីលីដា ដែលជាសមាជិករបស់បាកុង។

២- ការវិភាគពីការឡើងចុះនៃថ្លៃវត្ថុធាតុដើម

ធនាគារ អេស៊ីលីដា ភីអិលស៊ី ប្រតិបត្តិការក្នុងវិស័យសេវាកម្ម ដែលការឡើងចុះនៃថ្លៃវត្ថុធាតុដើមមិនអាចអនុវត្តបានចំពោះធនាគារឡើយ។

៣- ការវិភាគលើពន្ធ

ធនាគារ អេស៊ីលីដា ភីអិលស៊ី និងក្រុមហ៊ុនបុត្រសម្ព័ន្ធ ស្ថិតនៅក្រោមច្បាប់ស្តីពីពន្ធដារនៃប្រទេសនីមួយៗ ដូច្នោះធនាគារ និងក្រុមហ៊ុនបុត្រសម្ព័ន្ធមានកាតព្វកិច្ចបង់ពន្ធតាមការកំណត់របស់អាជ្ញាធរពន្ធដារនីមួយៗ។

ការបង់ពន្ធជូនអគ្គនាយកដ្ឋានពន្ធដារមិនត្រឹមតែជាកាតព្វកិច្ច និងការទទួលបានវិញ្ញាបនបត្រអនុលោមភាពសារពើពន្ធប្រភេទ **“មាស”** ពីអគ្គនាយកដ្ឋានពន្ធដារសម្រាប់ឆ្នាំជាប់ពន្ធធ២០២២ ដល់២០២៣ ប៉ុណ្ណោះទេ ប៉ុន្តែជាការចូលរួមចំណែកក្នុងសង្គម និងកំណើនសេដ្ឋកិច្ចផងដែរ។

ចំណូលពន្ធគឺជាប្រភពចំណូលដ៏សំខាន់បំផុតសម្រាប់ប្រទេស។ រដ្ឋាភិបាលប្រមូលពន្ធកាន់តែច្រើន ការចូលរួមវិភាគទានកាន់តែច្រើនដល់ការអភិវឌ្ឍប្រទេស។ ធនាគារ អេស៊ីលីដា ភីអិលស៊ី បានបង់ពន្ធច្រើនជាងគេជាប់ចំណាត់ថ្នាក់លេខ៣ និងបង់ពន្ធលើប្រាក់ចំណូលជាប់ចំណាត់ថ្នាក់លេខ៤ ក្នុងចំណោមសហគ្រាសដែលបានបង់ពន្ធច្រើនជាងគេប្រចាំឆ្នាំ២០២២។ ធនាគារ អេស៊ីលីដា ភីអិលស៊ី មានមោទនភាពដែលអាចចូលរួមចំណែកក្នុងការអភិវឌ្ឍសេដ្ឋកិច្ចរបស់ប្រទេសកម្ពុជាយើង។

៤- ការវិភាគលើធាតុដែលខុសពីធម្មតា និងធាតុវិសាមញ្ញ

សម្ព័ន្ធធនាគារ មិនមានធាតុ ប្រតិបត្តិការ ឬព្រឹត្តិការណ៍ណាមួយដែលខុសពីធម្មតាជាសារវន្តនោះទេ។ ទោះជាយ៉ាងណាក៏ដោយ លក្ខខណ្ឌសេដ្ឋកិច្ចដែលបានរងផលប៉ះពាល់ដោយសារការរីករាលដាលនៃជំងឺកូវីដ-១៩ ជាពិសេសវីរុសកូវីដ-១៩ បំប្លែងថ្មី ឆ្លងចូលក្នុងសហគមន៍ អាចជះឥទ្ធិពលដល់សមត្ថភាពសងគ្រលប់មកវិញរបស់អតិថិជន ដែលគុណភាពឥណទានរបស់សម្ព័ន្ធធនាគារ អាចរងផលប៉ះពាល់បន្តិចបន្តួច។

គ- ការប្រែប្រួលសំខាន់ៗលើការលក់ និងចំណូល

ដើម្បីចូលរួមគាំទ្រការរីកលូតលាស់អាជីវកម្មរបស់អតិថិជន សម្ព័ន្ធធនាគារ បានផ្តល់អត្រាការប្រាក់មានភាពប្រកួតប្រជែងខ្លាំង ចំពោះការស្នើសុំឥណទានថ្មីគ្រប់ប្រភេទ និងដោយកាន់តែមានភាពងាយស្រួល អតិថិជនទាំងអស់អាចដាក់សំណើសុំឥណទានតាមរយៈ **អេស៊ីលីដាម៉ូបាល**។ ជាលទ្ធផល សមតុល្យឥណទានដុលសរុបនៅដំណាច់ត្រីមាសទី៣ ឆ្នាំ២០២៣ មានការកើនឡើងចំនួន ១,៣៦ ទ្រីលានរៀល ឬ ៥,៣១% ធៀបនឹងដំណាច់ត្រីមាសទី៣ ឆ្នាំ២០២២។

ឃ- ផលប៉ះពាល់នៃការប្តូររូបិយប័ណ្ណ អត្រាការប្រាក់ និងថ្លៃទំនិញ

សម្រាប់ត្រីមាសទី៣ ឆ្នាំ២០២៣ អត្រាប្តូរប្រាក់រៀលធៀបនឹងប្រាក់ដុល្លារអាមេរិកបានប្រែប្រួលចន្លោះពី ៤.១២៨ រៀលទៅ ៤.១៤១ រៀល ក្នុងមួយដុល្លារអាមេរិក ដោយបានធ្លាក់ចុះបន្តិចបើធៀបនឹងរយៈពេលដូចគ្នាកាលពីឆ្នាំមុន (ចន្លោះពី ៤.០៨៦ រៀលទៅ ៤.១១៦ រៀលក្នុងមួយដុល្លារអាមេរិក) ការប្រែប្រួលតម្លៃខាងលើនេះ គឺមួយផ្នែកដោយសារតែការកើនឡើងខ្ពស់នៃអត្រាមូលនិធិសហព័ន្ធ ដែលជាការចាត់ចែងដើម្បីបន្ថយអត្រាខ្ពស់នៃអតិផរណារបស់សហរដ្ឋអាមេរិក។ ប្រមើលមើលទៅមុខ តម្លៃប្រាក់រៀលត្រូវបានរំពឹងថានឹងបន្តរក្សាបាននូវស្ថិរភាព ដោយយោងទៅលើនិន្នាការនៃតម្រូវការទីផ្សារនិងការផ្គត់ផ្គង់ ការស្ទុះងើបឡើងវិញនៃសកម្មភាពសេដ្ឋកិច្ច និងទំនុកចិត្តពីសាធារណជនលើការប្រើប្រាស់ប្រាក់រៀល ជាពិសេសក្រោមការចាត់ចែង និងដាក់ចេញនូវយន្តការ និងគោលនយោបាយនានា ដើម្បីរក្សាបាននូវស្ថិរភាពថ្លៃនៃប្រាក់រៀលពីធនាគារជាតិ នៃ កម្ពុជា។

ចំពោះធនាគារ អេស៊ីលីដា ធនាគារបានធ្វើការវាស់វែង ត្រួតពិនិត្យ និងគ្រប់គ្រងជាប្រចាំថ្ងៃ ប្រតិបត្តិការក្នុងស្ថានភាពរូបិយប័ណ្ណបើកចំហត្រឹមត្រូវ និងគ្រប់គ្រាន់ អនុវត្តតាមតម្រូវការបទប្បញ្ញត្តិរបស់ធនាគារជាតិ នៃ កម្ពុជា និងគោលនយោបាយហានិភ័យផ្ទៃក្នុងរបស់ធនាគារ ដូច្នេះហើយមិនមានផលប៉ះពាល់ជាសារវន្តដល់ធនាគារឡើយ។

ចំពោះអត្រាការប្រាក់៖ ការកាត់បន្ថយអតិផរណាយឺតជាងការរំពឹងទុកនៅក្នុងប្រទេសអភិវឌ្ឍន៍ អាចនាំឱ្យមានការកើនឡើងបន្ថែមទៀតនៃអត្រាការប្រាក់គោល ដោយដាក់សម្ពាធលើអត្រាការប្រាក់សម្រាប់ទាំងអន្តរជាតិ និងក្នុងស្រុក។ ទោះយ៉ាងណាក៏ដោយ មិនមានផលប៉ះពាល់ជាសារវន្តដល់ធនាគារ អេស៊ីលីដាទេ ដោយសារថាធនាគារបាននឹងកំពុងដំណើរការអាជីវកម្មរបស់ខ្លួនស្ទើរតែទាំងស្រុង ដោយការផ្គត់ផ្គង់ផ្នែកទាំងសងខាង (ទ្រព្យសកម្ម និងបំណុល) នៃតារាងតុល្យការ នូវអត្រាការប្រាក់ថេរ ហើយធនាគារបានត្រួតពិនិត្យជាប្រចាំដើម្បីចាត់វិធានការសមស្រប និងទាន់ពេលវេលា ដើម្បីជៀសវាងបានរាល់ផលប៉ះពាល់លើអាជីវកម្មរបស់ធនាគារ។

ដោយឡែកចំពោះប្រតិបត្តិការជួញដូរនានា ដែលមានទម្រង់ជាទំនិញ (Commodities) ធនាគារមិនមានផ្តល់សេវាបែបនោះទេ ដូច្នេះមិនមានផលប៉ះពាល់ដល់ធនាគារឡើយ។

ង- ផលប៉ះពាល់នៃអតិផរណា

អតិផរណាត្រូវបានរំពឹងថានឹងមានអត្រាពីចន្លោះ ២,៥% ទៅ ៣% សម្រាប់ឆ្នាំ២០២៣ និង ២០២៤ ដោយសារតែការរំពឹងទុកនៃការវិលត្រឡប់ទៅរកភាពប្រក្រតីនៃតម្លៃប្រេងអន្តរជាតិ តម្លៃទំនិញផ្សេងទៀត និងការធ្វើឱ្យប្រសើរឡើងនៃខ្សែច្រវាក់ផ្គត់ផ្គង់សកល។ ទោះយ៉ាងណាក៏ដោយ ធនាគារបាននឹងកំពុងដំណើរការ មិនពាក់ព័ន្ធដោយផ្ទាល់ទៅនឹងកម្រិតអតិផរណានោះទេ។ ដូច្នេះផលប៉ះពាល់គឺតិចតួចបំផុត និងអាចគ្រប់គ្រងបាន។

ច- គោលនយោបាយសេដ្ឋកិច្ច សារពើពន្ធ និងរូបិយវត្ថុ របស់រាជរដ្ឋាភិបាល

▪ គោលនយោបាយសេដ្ឋកិច្ច៖

ធនាគារជាតិ នៃ កម្ពុជា បានផ្តល់ជារបាយការណ៍ថា សេដ្ឋកិច្ចកម្ពុជាឆ្នាំ២០២៣ រំពឹងថានឹងបន្តកើនឡើងក្នុងរង្វង់ ៥,៣% ដោយសារថ្លៃប្រេងឥន្ធនៈត្រូវបានព្យាករថានឹងថយចុះក្នុងស្ថានភាពដែលសេដ្ឋកិច្ចពិភពលោកមានកំណើនយឺតជាងឆ្នាំមុន និងភាពប្រសើរឡើងនៃច្រវាក់ផ្គត់ផ្គង់សកល ដែលគាំទ្រជាចម្បងដោយកំណើនវិស័យទេសចរណ៍ និងវឌ្ឍនភាពព្យាបាលវិស័យកសិកម្ម ស្របពេលដែលវិស័យសំណង់ហាក់បានបង្ហាញពីសញ្ញាងើបឡើងវិញ ខណៈដែលការនាំចេញក្នុងវិស័យកាត់ដេរ ស្បែកជើងនិងផលិតផលធ្វើដំណើរទៅកាន់ប្រទេសដៃគូសំខាន់ៗបានធ្លាក់ចុះដោយសារតែសេដ្ឋកិច្ចប្រទេសទាំងនោះទទួលរងផលប៉ះពាល់ពីការអូសបន្លាយនៃសង្គ្រាមរុស្ស៊ី-អ៊ុយក្រែន និងឥទ្ធិពលអវិជ្ជមាននៃការដំឡើងអត្រាការប្រាក់គោលដើម្បីទប់ទល់នឹងកំណើនអតិផរណា ដែលរួមមាន៖

1. វិស័យកម្មនូសាល បានទទួលរងផលប៉ះពាល់ដោយសារការថយចុះ នៃតម្រូវការខាងក្រៅ ជាពិសេស សហរដ្ឋអាមេរិក និងអឺរ៉ុប។ តម្លៃផលិតផលកម្មនូសាលសរុប ថយចុះ ១៦,១% (ពីមួយឆ្នាំទៅមួយឆ្នាំ) ដែលក្នុងនោះផលិតផលកម្មនូសាលសម្រាប់នាំចេញថយចុះ ១៩,៨% ស្របពេលដែលផលិតផលកម្មនូសាលបម្រើទីផ្សារក្នុងស្រុកថយចុះ ៧,៨%។

- ២. វិស័យទេសចរណ៍មានកំណើនខ្ពស់ជាងការរំពឹងទុក ដោយក្នុងឆមាសទី១ ឆ្នាំ២០២៣ នេះ។ ប្រទេសកម្ពុជាបានរៀបចំ ព្រឹត្តិការណ៍ធំៗជាច្រើន ដូចជា៖ ព្រឹត្តិការណ៍អង្គរសង្ក្រាន្ត កីឡាស៊ីហ្គេម និងអាស៊ានបារ៉ាហ្គេមដែលព្រឹត្តិការណ៍ទាំងនេះ បានជួយស្រួលទាញកំណើនទេសចរណ៍អន្តរជាតិចូលមកប្រទេសកម្ពុជាកាន់តែច្រើនជាងមុន។ ភ្ញៀវអន្តរជាតិកើនឡើងដល់ ប្រមាណ ២,៦ លាននាក់ (កើន ៥,១ ដង ពីមួយឆ្នាំទៅមួយឆ្នាំ) ដោយភ្ញៀវថែបន្តឈរនៅលំដាប់ទី១នៃភ្ញៀវអន្តរជាតិ ដែលមកកម្សាន្តនៅប្រទេសកម្ពុជា (សមាមាត្រ ៣៤%) បន្ទាប់មកភ្ញៀវវៀតណាម (១៨%) និងចិន (១០%)។
- ៣. វិស័យសំណង់ បានងើបឡើងមកវិញ ដែលឆ្លុះបញ្ចាំងតាមរយៈកំណើននៃការនាំចូលសម្ភារនិងបរិក្ខារសំណង់ (០,៤%)។ ចំពោះគម្រោងសាងសង់ដែលទទួលបានអនុម័ត តម្លៃនិងផ្ទៃក្រឡាគម្រោងសាងសង់ ត្រូវបានប៉ាន់ស្មានថាមានកំណើន ១,៣ដង (ពីមួយឆ្នាំទៅមួយឆ្នាំ) ខណៈចំនួនគម្រោងបានចេញចុះ ៩%។
- ៤. វិស័យកសិកម្មបន្តមានវឌ្ឍនភាពល្អ ដែលឆ្លុះបញ្ចាំងតាមរយៈកំណើនដំណាំស្រូវនិងកៅស៊ូ និងអនុវិស័យផលផល។ ផលស្រូវរដូវប្រាំងសម្រេចបានកំណើនខ្ពស់ប្រមាណ ១៣% ធៀបនឹងគ្រាដូចគ្នាឆ្នាំមុន (០,២% ឆ្នាំមុន) ដល់ប្រមាណ ៣,៣លានតោន ស្របពេលដែលផ្ទៃដាំដុះស្រូវរដូវវស្សាបានកើន ១៨,៧% (ពីមួយឆ្នាំទៅមួយឆ្នាំ) ដោយសារកត្តា អំណោយផលពីអាកាសធាតុ ដែលបានផ្តល់ទឹកគ្រប់គ្រាន់សម្រាប់កសិករបង្កបង្កើនផល។
- ៥. សមតុល្យជញ្ជីងទូទាត់កម្ពុជាត្រូវបានប៉ាន់ស្មានថាមានអតិរេក ២២៥ លានដុល្លារអាមេរិក ដែលគាំទ្រដោយលំហូរ ចូលសុទ្ធនៃគណនីហិរញ្ញវត្ថុ ស្របពេលដែលឱនភាពគណនីចរន្តនិងដើមទុនបានប្តូរទៅជាអតិរេក ព្រមទាំងបានរួម ចំណែករក្សាទុនបម្រុងអន្តរជាតិឱ្យស្ថិតក្នុងកម្រិតខ្ពស់គ្រប់គ្រាន់ ដែលអាចធានាការនាំចូលទំនិញ និងសេវាសម្រាប់ គ្រាបន្ទាប់បានប្រមាណ ៧ខែ ខ្ពស់ជាងកម្រិតអប្បបរមាសម្រាប់ប្រទេសកំពុងអភិវឌ្ឍន៍គួរមាន (៣ខែ)។

ស្របគ្នានេះ ក្រសួងសេដ្ឋកិច្ចនិងហិរញ្ញវត្ថុក៏បានព្យាករផងដែរថា សេដ្ឋកិច្ចកម្ពុជាត្រូវបានរាយការនឹងសម្រេចបានកំណើន ក្នុងអត្រា ៥,៦% ដូចតាមការប៉ាន់ស្មានកាលពីដើមឆ្នាំ ប៉ុន្តែអនុវិស័យដែលគាំទ្រកំណើនខ្លះមានការប្រែប្រួល។ ផលវិបាកនៃសង្គ្រាម រុស្ស៊ី-អ៊ុយក្រែន សង្គ្រាមពាណិជ្ជកម្ម និងបច្ចេកវិទ្យារាងចិន-អាមេរិក និងការបន្តរឹតបន្តឹងគោលនយោបាយរូបិយវត្ថុក្នុងបណ្តា ប្រទេសអភិវឌ្ឍន៍ កំពុងធ្វើឱ្យទស្សនវិស័យសេដ្ឋកិច្ចសកលបន្តមានភាពមិនប្រាកដប្រជាខ្ពស់ និងបានដាក់សម្ពាធមកលើអនុវិស័យ កម្មន្តសាលាមិនមែនកាត់ដេរ និងការងើបឡើងវិញនៃអនុវិស័យសណ្ឋាគារនិងភោជនីយដ្ឋាន និងវិស័យគាំទ្រផ្សេងៗទៀត រួមមាន លក់ដុំ-វាយ និងដឹកជញ្ជូន បន្តចូលរួមចំណែកទ្រទ្រង់កំណើនសេដ្ឋកិច្ចសម្រាប់ឆ្នាំ២០២៣។ ^{(១), (២)}

យោងតាមព័ត៌មានដែលបានចុះផ្សាយរបស់ស្ថាប័នល្បីល្បាញមួយចំនួននៅបន្តព្យាករ GDP ឆ្នាំ២០២៣ របស់កម្ពុជាផងដែរ។ ធនាគារអភិវឌ្ឍន៍អាស៊ី (ADB) បានព្យាករសេដ្ឋកិច្ចរបស់កម្ពុជាថា កំណើនសេដ្ឋកិច្ចរបស់កម្ពុជាក្នុងឆ្នាំ២០២៣ នឹងមានកម្រិតទាប ជាងការព្យាករមុនបន្តិច ពោលគឺធ្លាក់មកត្រឹម ៥,៣% ពី ៥,៥% ភាគច្រើនដោយសារតែកំណើនខុសប្រក្រតីយ័តជាងការរំពឹងទុកនៅ ក្នុងឆមាសទីមួយ នេះបើយោងតាមការធ្វើបច្ចុប្បន្នភាពនៃរបាយការណ៍សេដ្ឋកិច្ចរបស់ធនាគារអភិវឌ្ឍន៍អាស៊ី (ADB) ដែលបានចេញ ផ្សាយនៅថ្ងៃនេះ។ របាយការណ៍របស់ ADB បានរក្សាការព្យាករកំណើនឆ្នាំ២០២៤ របស់ប្រទេសនៅត្រឹម ៦% ។ ទស្សនវិស័យ អភិវឌ្ឍន៍អាស៊ី (ADO) ខែកញ្ញា ឆ្នាំ២០២៣ កត់សម្គាល់ថា ការនាំចេញសម្លៀកបំពាក់ ស្បែកជើង និងទំនិញធ្វើដំណើរបានធ្លាក់ចុះ ១៨,៦% ធៀបនឹងឆ្នាំមុននៃឆ្នាំ២០២៣។ នេះត្រូវបានប៉ះប៉ូវមួយផ្នែកដោយការកើនឡើង ២២,៩% នៃការនាំចេញ ផលិតផលផ្សេងទៀតក្រៅពីសម្លៀកបំពាក់ ដូចជាក្រឡឹងបន្លាស់រថយន្ត បន្ទះស្រូបពន្លឺព្រះអាទិត្យ និងគ្រឿងសង្ហារឹម។ មូលនិធិរូបិយវត្ថុ អន្តរជាតិ (IMF) បានព្យាករថា GDP សម្រាប់ប្រទេសកម្ពុជាក៏ ៥,៦% សម្រាប់២០២៣ និង ៦,១% សម្រាប់២០២៤ នេះបើយោងតាម ការចុះផ្សាយនៅលើគេហទំព័ររបស់ពួកគេ (World Economic Outlook)។ ធនាគារពិភពលោកបានព្យាករកំណើន GDP ពិតប្រាកដ របស់កម្ពុជាសម្រាប់ឆ្នាំ២០២៣ ថានឹងកើនឡើងបន្ថែមទៀត ដោយឈានដល់ ៥,៥%។ ទោះបីជាមានការបន្តរន្ធគ្រប់យ៉ាងនៃការនាំចេញ ទំនិញក៏ដោយ ឱនភាពគណនីចរន្តត្រូវបានគេរំពឹងថានឹងមានភាពប្រសើរឡើងដល់ ១៩,៣% នៃផលិតផលក្នុងស្រុកសរុប (GDP) ដោយសារការងើបឡើងវិញនៃសេវាកម្ម ការនាំចេញ ជាពិសេសសំដៅទៅលើចំណូលពីវិស័យទេសចរណ៍ និងការផ្ទេរប្រាក់។ ទោះបីជាមានការធ្លាក់ចុះនៃគម្រោង FDI ដែលត្រូវបានអនុម័តនាពេលថ្មីៗនេះក៏ដោយ លំហូរទុនដ៏រឹងមាំ និងការផ្តល់ហិរញ្ញប្បទាន សម្បទាននឹងបន្តគ្របដណ្តប់យ៉ាងទូលំទូលាយនូវតម្រូវការហិរញ្ញប្បទានពីខាងក្រៅ។ ^{(៣), (៤), (៥)}

▪ **គោលនយោបាយសារពើពន្ធ៖**

សម្រាប់ឆ្នាំ២០២៣ អគ្គនាយកដ្ឋានពន្ធដារបានដាក់ចេញនូវវិធានការសំខាន់ៗ និងជាយុទ្ធសាស្ត្រសំខាន់ៗដូចតទៅ៖

- (១) បន្តយកចិត្តទុកដាក់ និងពង្រឹងការអនុវត្តការងារស្របតាមអនុសាសន៍របស់ **ឯកឧត្តមអគ្គបណ្ឌិតសភាចារ្យ ឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ** ជាទិសដៅអនុវត្តបន្តសម្រាប់ឆ្នាំ២០២៣ របស់អគ្គនាយកដ្ឋានពន្ធដារ កាលពីកិច្ចប្រជុំបូកសរុបលទ្ធផលប្រមូលចំណូលពន្ធប្រចាំឆ្នាំ២០២២ នាថ្ងៃទី៣១ ខែមករា ឆ្នាំ២០២៣។
- (២) អនុវត្តផែនការសកម្មភាពក្នុងការផ្សព្វផ្សាយច្បាប់ស្តីពីសារពើពន្ធច្នី ជូនដល់អ្នកជាប់ពន្ធ សាធារណជន ព្រមទាំងបន្តរៀបចំធ្វើបច្ចុប្បន្នភាពបទប្បញ្ញត្តិនានាស្តីពីពន្ធដារឱ្យស្របតាមច្បាប់ស្តីពីសារពើពន្ធច្នី។
- (៣) បន្តពង្រឹងការផ្តល់សេវាពិគ្រោះយោបល់ និងការផ្សព្វផ្សាយច្បាប់និងបទប្បញ្ញត្តិស្តីពីពន្ធដារ តាមគ្រប់រូបភាពជាពិសេសការផ្តល់សេវាពិគ្រោះយោបល់តាមរយៈទូរស័ព្ទ (Call Center-1277) និងការរៀបចំកម្មវិធី “ពន្ធដារកម្ពុជា” (GDT Facebook Live) ដើម្បីពន្យល់និងដោះស្រាយការលំបាកនិងចម្ងល់របស់ប្រជាពលរដ្ឋ។
- (៤) រៀបចំសិក្ខាសាលាជាមួយសមាគមសហគ្រិនវ័យក្មេងក្រោមអធិបតីភាព **ឯកឧត្តមបណ្ឌិត ហ៊ុន ម៉ាណែត** លើប្រធានបទពាក់ព័ន្ធនឹងអនុលោមភាពសារពើពន្ធ ក្នុងអំឡុងខែមិថុនា ឬកក្កដា ឆ្នាំ២០២៣។
- (៥) ស្នើសុំសហការជាមួយក្រសួងពាណិជ្ជកម្មលើការពង្រឹងការចុះបញ្ជីសហគ្រាសថ្មីព្រមទាំងពង្រឹងប្រសិទ្ធភាពការងារ និងតួនាទីរបស់ភ្នាក់ងារចុះបញ្ជីពាណិជ្ជកម្ម។
- (៦) បន្តពង្រឹងការគ្រប់គ្រងប្រមូលពន្ធ តម្លាភាព និងការប្រកួតប្រជែងដោយសេរីភាពក្នុងវិស័យធនាគារ និងផលិតផលបារីនិងថ្នាំជក់ ដើម្បីធានាបាននូវនិរន្តរភាពចំណូលពន្ធដែលជាគុណប្រយោជន៍នៃថវិកាជាតិ។
- (៧) រៀបចំប្រព័ន្ធដំណើរការការងាររដ្ឋបាលតាមទម្រង់ឌីជីថល (E-Administration) និងហេដ្ឋារចនាសម្ព័ន្ធគាំទ្រដើម្បីអនុញ្ញាតឱ្យរដ្ឋបាលសារពើពន្ធអាចអនុវត្តការងារតាមឋានានុក្រម ដោយប្រើប្រាស់ទម្រង់ឌីជីថល និងធានាបាននូវល្បឿននិងប្រសិទ្ធភាពក្នុងការអនុវត្តការងារ។
- (៨) បន្តអនុវត្តវិធានការទារនិងតឹងទារបំណុលពន្ធតាមនីតិវិធីជាធរមាន ចំពោះសហគ្រាសដែលជំពាក់បំណុលពន្ធហើយមិនបានចូលខ្លួនមកទូទាត់ឬដោះស្រាយឱ្យបានត្រឹមត្រូវ។
- (៩) បន្តពង្រឹងការងារចុះបញ្ជីពន្ធដារនិងធ្វើបច្ចុប្បន្នភាពព័ត៌មានសហគ្រាស និងបន្តសហការចូលរួមកែលម្អ និងជំរុញការងារចុះបញ្ជីសហគ្រាសតាមថ្នាលបច្ចេកវិទ្យាព័ត៌មាន (CamDX) ឱ្យកាន់តែមានប្រសិទ្ធភាព និងមានភាពគ្រប់ជ្រុងជ្រោយ។
- (១០) បន្តផ្សព្វផ្សាយនិងពង្រឹងការអនុវត្តវិធានវិក្កយបត្រក្នុងចំណោមអ្នកជាប់ពន្ធ និងកម្មវិធីវិក្កយបត្រនាំសំណាង (GDT Lucky Draw) ឱ្យមានការចូលរួមបន្ថែមទៀតពីសាធារណជន ដើម្បីធានាបាននូវប្រសិទ្ធភាពនិងតម្លាភាពក្នុងការគ្រប់គ្រងប្រមូលចំណូលពន្ធអាករនានា។
- (១១) បន្តពង្រឹងការគ្រប់គ្រងសហគ្រាសស្នើសុំផ្អាកបណ្តោះអាសន្ន ឬស្នើសុំបើកដំណើរការឡើងវិញ និង/ឬរួចទុក ឬបើកដំណើរការវិញបនបត្រអាករលើតម្លៃបន្ថែម។
- (១២) បន្តពង្រឹងនិងយកចិត្តទុកដាក់ចំពោះការស្នើសុំបិទសហគ្រាសជាស្ថាពរ និងពង្រឹងលើការងារសវនកម្មសម្រាប់សហគ្រាសស្នើសុំបិទ។
- (១៣) បន្តចូលរួមក្នុងក្របខ័ណ្ឌការងារប្រឆាំងនឹងបទល្មើសសម្អាតប្រាក់និងហិរញ្ញប្បទានភេរវកម្ម និងហិរញ្ញប្បទានដល់ការរីកសាយភាយអារុធមហាប្រល័យ ជាមួយគណៈកម្មាធិការសម្របសម្រួលថ្នាក់ជាតិប្រឆាំងការសម្អាតប្រាក់និងហិរញ្ញប្បទានភេរវកម្ម និងហិរញ្ញប្បទានដល់ការរីកសាយភាយអារុធមហាប្រល័យ (គ.ស.ហ.) និងអនុគណៈកម្មការចំពោះកិច្ចអនុវត្តផែនការសកម្មភាពការងាររបស់ក្រុមការងារត្រួតពិនិត្យរួម នៃក្រុមប្រទេសអាស៊ីប៉ាស៊ីហ្វិកអំពីកិច្ចសហប្រតិបត្តិការអន្តរជាតិ (អ.អ.ផ.)។
- (១៤) បន្តធ្វើទំនើបកម្មប្រព័ន្ធបច្ចេកវិទ្យាព័ត៌មាននិងកម្មវិធីប្រកបដោយស្មារតីបុរេសកម្ម តាមរយៈការអភិវឌ្ឍនិងធ្វើបច្ចុប្បន្នភាពប្រព័ន្ធនិងកម្មវិធីថ្មីៗ បន្តវិនិយោគ និងអភិវឌ្ឍប្រព័ន្ធបច្ចេកវិទ្យាព័ត៌មាននិងហេដ្ឋារចនាសម្ព័ន្ធគាំទ្រ និងពង្រឹងសមត្ថភាពមុខងារវិភាគទិន្នន័យបន្ថែមទៀត ដើម្បីជំរុញបង្កើនកម្រិតអនុលោមភាពសារពើពន្ធ ដោយធ្វើយ៉ាងណាឱ្យងាយស្រួលក្នុងការបំពេញកាតព្វកិច្ចពន្ធដារ ប៉ុន្តែពិបាកក្នុងការគេចវេរ តាមរយៈការបន្តអភិវឌ្ឍបន្ថែមនូវមុខងារមួយចំនួន តាមធាតុចូលដែលទទួលបានពីអ្នកប្រើប្រាស់គ្រប់មជ្ឈដ្ឋាន ដើម្បីឱ្យកាន់តែមានភាពគ្រប់ជ្រុងជ្រោយនិងងាយស្រួលក្នុងការប្រើប្រាស់។

- (១៥) បន្តអនុវត្តវិធានការបន្ថែមរបស់រាជរដ្ឋាភិបាលសម្រាប់បន្តគ្រប់គ្រងផលប៉ះពាល់ និងគាំទ្រការងារឡើងវិញនៃវិស័យទេសចរណ៍នៅព្រះរាជាណាចក្រកម្ពុជា ក្នុងគោលបំណងបន្តកាត់បន្ថយផលប៉ះពាល់មកលើស្ថានភាពសង្គម-សេដ្ឋកិច្ចព្រមទាំងបន្តជួយទ្រទ្រង់ និងស្តារអាជីវកម្ម និងធុរកិច្ចឱ្យងើបឡើងវិញ។
- (១៦) អនុវត្តនូវវិធានការរបស់រាជរដ្ឋាភិបាលសម្រាប់គាំទ្រដល់ការអភិវឌ្ឍវិស័យសំណង់ និងអចលនទ្រព្យដើម្បីរក្សាស្ថិរភាពនៃវិស័យសំណង់ និងអចលនទ្រព្យ ដែលត្រូវបានចាត់ទុកជាវិស័យអាទិភាពមួយគាំទ្រដល់កំណើនសេដ្ឋកិច្ចជាមួយ។
- (១៧) បន្តអនុវត្តវិធានការចាំបាច់នានាដូចមានកំណត់ក្នុងសារាងរំលែកនាំស្តីពីការអនុវត្តច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០២៣ និងបន្តអនុវត្តដោយការយកចិត្តទុកដាក់នូវយុទ្ធសាស្ត្រកៀរគរចំណូល ២០១៩-២០២៣។ ^(៦)

សរុបរយៈពេល៨ខែ ឆ្នាំ២០២៣ ចំណូលពន្ធអាករដែលអគ្គនាយកដ្ឋានពន្ធដារប្រមូលបានជាក់ស្តែងតាមប្រព័ន្ធគ្រប់គ្រងទិន្នន័យចំណូលអនុញ្ញាតរបស់អគ្គនាយកដ្ឋានពន្ធដារ មានចំនួន ១០.៣២៩,៧៨ ប៊ីលានរៀល (ប្រមាណជា ២.៥៥០,៥៦ លានដុល្លារអាមេរិក) ស្មើនឹង ៧១,៤១% នៃផែនការច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០២៣។ ចំពោះលទ្ធផលនៃការគ្រប់គ្រងប្រមូលចំណូលពន្ធបង្ហាញថា ក្នុងខែសីហា ឆ្នាំ២០២៣ ចំណូលពន្ធអាករគ្រប់ប្រភេទដែលអគ្គនាយកដ្ឋានពន្ធដារប្រមូលបានជាក់ស្តែងតាមប្រព័ន្ធគ្រប់គ្រងទិន្នន័យចំណូលអនុញ្ញាតរបស់អគ្គនាយកដ្ឋានពន្ធដារមានចំនួន ៩៦២ ប៊ីលានរៀល (ប្រមាណជា ២៣៧,៥៣ លានដុល្លារអាមេរិក) ស្មើនឹង ៦,៦៥% នៃផែនការច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០២៣។ ^(៧)

■ គោលនយោបាយរូបិយវត្ថុ៖

សម្រាប់ឆ្នាំ២០២៣ ធនាគារជាតិ នៃ កម្ពុជា បានកំណត់អនុវត្តន៍គោលនយោបាយរូបិយវត្ថុចំនួន៥ ដើម្បីគាំទ្រគោលនយោបាយរបស់រាជរដ្ឋាភិបាលក្នុងការស្តារកំណើនសេដ្ឋកិច្ចជាតិ រួមមាន៖

- (១) គ្រប់គ្រងការផ្គត់ផ្គង់រូបិយវត្ថុឱ្យស្ថិតក្នុងកម្រិតសមស្រប
- (២) រក្សាស្ថិរភាពអត្រាប្តូរប្រាក់ ដើម្បីរួមចំណែកស្ថិរភាពថ្លៃ និងជំនឿទុកចិត្តរបស់សាធារណជន
- (៣) លើកកម្ពស់ការប្រើប្រាស់ប្រាក់រៀលតាមយន្តការទីផ្សារ
- (៤) អភិវឌ្ឍឧបករណ៍គោលនយោបាយរូបិយវត្ថុថ្មីៗ និង
- (៥) ជំរុញការអភិវឌ្ឍទីផ្សារអន្តរធនាគារ ក្នុងគោលដៅលើកកម្ពស់ប្រសិទ្ធភាពគោលនយោបាយរូបិយវត្ថុ។ ^(៨)

ឯកសារយោង៖

- (១) https://www.nbc.gov.kh/download_files/publication/annual_rep_kh/Semi%20Annual%20Report%202023%20Publish_KHM.pdf
- (២) <https://mef.gov.kh/documents/9273/> Release on 04-Aug-2023
- (៣) <https://www.adb.org/news/adb-adjusts-2023-growth-forecast-cambodia-maintains-2024-outlook>
- (៤) <https://www.imf.org/en/Publications/WEO/Issues/2023/10/10/world-economic-outlook-october-2023>
- (៥) <https://documents1.worldbank.org/curated/en/099051523221517821/pdf/P17734003f2bcf02b0a89500f61b1f3ff7b.pdf>
- (៦) <https://www.tax.gov.kh/u6rhf7ogbi6/gdtstream/4a00be95-27f8-48cb-a476-f3b7dcdcf2a6>
- (៧) <https://www.tax.gov.kh/u6rhf7ogbi6/gdtstream/b7396f48-8caa-42a9-a6ef-99af28761fb8>

ហត្ថលេខាអភិបាលរបស់បុគ្គលចុះបញ្ជីលក់មូលបត្រ

ថ្ងៃពុធ ១០ រោច ខែអស្សុជ ឆ្នាំថោះ បញ្ចស័ក ព.ស.២៥៦៧
 ថ្ងៃពុធ ១០ រោច ខែអស្សុជ ឆ្នាំថោះ បញ្ចស័ក ព.ស.២៥៦៧
 ថ្ងៃទី០៨ ខែវិច្ឆិកា ឆ្នាំ២០២៣



ធនាគារ អេស៊ី លីមីតធីត ភីអិលស៊ី ភីអិលស៊ី ភីអិលស៊ី
 .ខ. ហត្ថលេខា

ឆាយ សៀន
ប្រធានក្រុមប្រឹក្សាភិបាល



Headquarters: #61, Preah Monivong Blvd., Sangkat Srah Chork,
Khan Daun Penh, Phnom Penh, Kingdom of Cambodia.



Tel: +855 (0)23 998 777 / 430 999 | Fax: +855 (0)23 430 555
acledabank@acledabank.com.kh | www.acledabank.com.kh
P.O. Box: 1149 | SWIFT Code: ACLBKHPP



Call Center (24/7)

Tel: +855 (0)23 994 444, +855 (0)15 999 233
inquiry@acledabank.com.kh